



चंद्र मिशन की सफलता के बाद अब भारत जल्दी ही सूर्य के अध्ययन के सफर पर निकलेगा।

राष्ट्रीय हिन्दी दैनिक

# एक्शन इंडिया

वर्ष: 14 अंक: 226 पृष्ठ: 08  
RNI : UTTHIN/2009/31653  
actionindiaddn@gmail.com  
उत्तराखण्ड संस्करण  
दिल्ली - हरियाणा - हिमाचल प्रदेश - उत्तराखण्ड



## फास्ट न्यूज

### भारतीय कुश्ती संघ की सदस्यता रद्द

टीम एक्शन इंडिया/चंडीगढ़ यूनाइटेड वर्ल्ड रेसलिंग ने गुरुवार को भारतीय कुश्ती संघ ( डब्ल्यूएफआई) की सदस्यता रद्द कर दी है। वहह ने 30 मई को भारतीय कुश्ती संघ को पत्र लिखा था। इसमें कहा गया था कि अगले 45 दिन यानी 15 जुलाई तक भारतीय कुश्ती संघ का चुनाव नहीं किया गया तो सदस्यता सस्पेंड कर दी जाएगी। डब्ल्यूएफआई अपने पूर्व अध्यक्ष बृजभूषण सिंह पर कुछ महिला पहलवानों की ओर से लगाए गए यौन शोषण के आरोपों के बाद पहले से ही मुश्किलों में घिरी हुई है। अब संघ की सदस्यता जाने के बाद भारतीय पहलवानों के लिए यह बड़ा झटका है। इस फैसले के बाद भारतीय पहलवान अब 16 से 22 सितंबर के बीच सर्बिया में होने वाली पुरुषों की वर्ल्ड रेसलिंग चैंपियनशिप में भारतीय झंडे के तले नहीं खेल पाएंगे। भारतीय पहलवानों को इस ऑलिंपिक-क्वालिफाइंग चैंपियनशिप में वहह के बैनर तले ही खेलना होगा। इन्हें ऑर्थोराइज्ड न्यूट्रल एथलीट' की कैटेगरी में गिना जाएगा।

### यूनिवर्सिटी में स्टूडेंट का सेक्शुअल हैरेसमेंट हुआ: पुलिस

टीम एक्शन इंडिया/कोलकाता पश्चिम बंगाल की जादवपुर यूनिवर्सिटी में 9 अगस्त की रात स्टूडेंट स्वजन्दीप कुंडू (18) के साथ सेक्शुअल हैरेसमेंट हुआ था। मौत से कुछ मिनट पहले हॉस्टल के कमरा नंबर 70 में उसे कपड़े उतारने के लिए मजबूर किया गया। फिर दूसरी मॉजिल के कॉरिडोर में बिना कपड़ों के घुमाया गया। एक अधिकारी के हवाले से बताया- गिरफ्तार किए गए 12 युवकों के खिलाफ हमें सबूत मिले हैं। रैमिंग में सबकी भूमिका रही है। एक आरोपी ने रैमिंग की घटना छिपाने के लिए वॉट्सऐप ग्रुप बनाया था। सबने पुलिस को गुमराह करने की योजना बनाई थी। स्टूडेंट की मौत ने हमारी आंखें खोल दीं: इश्वर, घटना को लेकर बंगाल की सीएम ममता ममता बनर्जी ने कहा- जादवपुर यूनिवर्सिटी की घटना ने हमारी आंखें खोल दी हैं। हम छात्रों के लिए एक एंटी रैमिंग हेल्पलाइन नंबर जारी कर रहे हैं। ऐसी कोई घटना होने पर पुलिस को तुरंत 18003455678 पर फोन करिए। फोन करने वाले की पहचान उजागर नहीं की जाएगी।

## नेशनल फिल्म अवॉर्ड्स में 'सरदार उधम' का परचम



टीम एक्शन इंडिया/नई दिल्ली 69वें राष्ट्रीय फिल्म पुरस्कार के विजेताओं की लिस्ट जारी कर दी गई है। विनर लिस्ट सामने आते ही फिल्म इंडस्ट्री से जुड़े सितारों के चेहरे खिल गए हैं। इस साल अवॉर्ड के लिए 2021 की फिल्मों को भी शामिल किया गया है, जिसमें विक्की कौशलकी 'सरदार उधम' को एक-दो नहीं बल्कि पांच-पांच अवॉर्ड्स मिले। 24 अगस्त को नेशनल फिल्म अवॉर्ड की विनर लिस्ट लीलाज की गई। बेस्ट एक्टर का अवॉर्ड आलिया भट्ट (गंगुबाई काठियावाड़ी) और कृति सेनन (मिमी) ने अपने नाम किया तो वहीं अल्लू अर्जुन को फिल्म 'पुष्पा' के लिए बेस्ट एक्टर का अवॉर्ड मिला। इसी के साथ बेस्ट हिंदी फिल्म विक्की कौशल की 'सरदार उधम' रही। इसके अलावा फिल्म को चार और अवॉर्ड्स मिले। जानिए, इस बारे में 'सरदार उधम' स्वतंत्रता

### लिस्ट जारी

► अल्लू अर्जुन को फिल्म 'पुष्पा' के लिए बेस्ट एक्टर का अवॉर्ड मिला, आलिया, कृति को बेस्ट एक्ट्रेस अवॉर्ड

सेनानी सरदार उधम सिंह की देशभक्ति पर आधारित फिल्म है, जिसे दुनियाभर में काफी प्रशंसा मिली थी। विक्की कौशल ने हमेशा की तरह सरदार उधम के किरदार में जान डाल दी थी। फिल्म का निर्माण सुजीत सरकार, शील कुमार ने किया था, वहीं इसके निर्देशन का जिम्मा सुजीत सरकार के हाथ में ही था। विक्की कौशल के अलावा लीड रोल में बनिता संधू, अमोल पाराशर, मनीषा कोइराला और जैकी श्राफ जैसे दिग्गज सितारे शामिल हैं।

### कुदरत का कहर

► हादसे में गनीमत यह रही कि प्रशासन ने 5 दिन पहले ही नोटिस देकर भवन खाली करवा लिए थे। घटना में जान माल का कोई नुकसान नहीं हुआ



### मंडी और शिमला जिले में आज भी बंद रहेंगे शिक्षण संस्थान

टीम एक्शन इंडिया/मंडी मंडी और शिमला जिले के सभी शिक्षण संस्थान 25 अगस्त को भी बंद रहेंगे। दोनों जिला के दंडाधिकारी ने इस संबंध में आदेश जारी किए हैं। जिला दंडाधिकारी एवं उपायुक्त अरिंदम चौधरी ने इस संबंध में आदेश जारी किए हैं। जिलों में भारी बारिश के अलर्ट और अवरुद्ध सड़कों की स्थिति को देखते हुए यह निर्णय लिया गया है। बता दें, प्रशासन ने मौसम विभाग की चेतावनी के दृष्टिगत जिले में 23 और 24 अगस्त को भी शिक्षण संस्थानों में छुट्टी घोषित की थी। अब 25 अगस्त को भी सभी निजी और



सरकारी शिक्षण संस्थानों, व्यावसायिक प्रशिक्षण केंद्रों और आंगनवाड़ी केंद्रों में छुट्टी रहेगी। जिला प्रशासन ने सभी शिक्षण संस्थानों के प्रमुखों से आदेशों

इस घटना में जिन लोगों के मकान ध्वस्त हुए हैं उनमें महेश कुमार, सुभाष चंद, जान चंद व इंद्र चंद का संयुक्त मकान, विद्या देवी, शशि बाला, सुरेश कुमार,

चिरंजी लाल, खेम चंद, लायक राम और तुले राम के मकान शामिल हैं। इसके अलावा भूपेंद्र कांत मिश्रा और फकीर चंद के मकान को लगातार खतरा बना



साथ इस हादसे में अब तक 20 शव बरामद किए जा चुके हैं। इस घटना में 20 लोगों के ही लापता होने की रिपोर्ट दर्ज हुई थी। इनमें समायरा, नीरज और एक अन्य शव शामिल है। 10 जिलों में भारी वर्षा का चेलो अलर्ट मौसम विभाग ने राज्य के लाहौल स्पीति और किन्नोर जिलों को छोड़ कर शेष 10 जिलों के लिए 25 अगस्त को भारी वर्षा का चेलो अलर्ट जारी किया है। इसके बाद प्रदेश में मौनसून की वर्षा में कमी आने की उम्मीद है। मंडी के दूरदराज क्षेत्रों में वायु सेना के हेलीकॉप्टर से पहुंचाई गई राशन-दवाइयों की खेप: मंडी जिला प्रशासन ने बुधस्पतिवार को वायु सेना के हेलीकॉप्टर की मदद से मंडी जिले के दूरदराज क्षेत्रों में राशन समेत अन्य आवश्यक सामग्री और दवाइयों की खेप पहुंचाई। जिले के बालीचौकी उपमंडल के आपदा प्रभावित क्षेत्रों में यह सामग्री पहुंचाई गई।

हुआ है और ये मकान कभी भी गिर सकते हैं। इस बीच शिमला के शिव बावड़ी में 14 अगस्त को हुए भूस्खलन में 3 और शव बरामद किए गए। इसी के

### हिमाचल: 2-3 इमारतों पर खतरा बरकरार

हिमाचल के कुल्लू में इमारतों के गिरने के समय पास के बस स्टैंड में लोग मौजूद थे। उन्होंने भागकर और छालांग लगाकर अपनी जान बचाई। हादसे के बाद 2-3 दूसरी बिल्डिंगों पर भी गिरने का खतरा बना हुआ है। एसडीएम आनी नरेश वर्मा ने बताया कि सभी इमारतों को पहले ही खाली करवा लिया गया था। इनमें से एक बिल्डिंग में कांगड़ा को-ऑपरेटिव बैंक और दूसरी में एसबीआई बैंक चल रहा था। जुलाई में इन इमारतों में दरारें पड़नी शुरू हो गई थीं। इस देखते हुए प्रशासन ने इन्हें पहले ही खाली करवा दिया था।

### खोलानाला से 50 लोगों की सुरक्षित निकासी, नगवाई राहत शिविर में किया शिफ्ट

मंडी। मंडी जिला प्रशासन ने बालीचौकी उमझल के दुर्गम इलाके खोलानाला से 50 लोगों को सुरक्षित निकाल कर नगवाई राहत शिविर में पहुंचाया है। 22 व 23 अगस्त को हुई भीषण बारिश और बाढ़ से खोलानाला में रास्ते बरत हो गए थे, जिससे इस इलाके का बाहरी दुनिया से संपर्क कट गया था। जिलाधीश ने बताया कि जिला प्रशासन ने लोगों की सुरक्षा तय बनाने को तत्पस्ता से कार्य किया। सड़क संपर्क न होने की वजह से वहां पहुंचना बेहद कठिन था। लेकिन प्रशासन की टीम ने इस ऑपरेशन को बहुत हिम्मत के साथ पूरी सटीकता और सफलता से अंजाम दिया। एसडीएम बालीचौकी सोहन लाल, बालीचौकी के तहसीलदार और बीडीओ व अन्य अधिकारियों तथा एमडीआरएफ की टुकड़ों के साथ खोलानाला पहुंचे और वहां से लोगों को सुरक्षित निकाल कर राहत शिविर तक पहुंचाया।

## ब्रिक्स का हुआ विस्तार



टीम एक्शन इंडिया/जोहान्सबर्ग भारत के प्रधानमंत्री नरेन्द्र मोदी ने अब तक पांच देशों ब्राजील, रूस, भारत, चीन और दक्षिण अफ्रीका के समूह रहे ब्रिक्स के विस्तार को भारतीय अवधारणा वसुधैव कुटुंबकम से जोड़ा है। ब्रिक्स शिखर सम्मेलन के तीसरे दिन प्रधानमंत्री मोदी ने इथियोपिया के प्रधानमंत्री व सेनेगल के राष्ट्रपति के साथ द्विपक्षीय वार्ता की।

ब्रिक्स देशों के शिखर सम्मेलन के अंतिम दिन ब्रिक्स-अफ्रीका आउटरीच और ब्रिक्स प्लस डायलॉग को संबोधित करते हुए प्रधानमंत्री नरेन्द्र मोदी ने कहा कि ब्रिक्स देश और ब्रिक्स प्लस सम्मेलन में भाग लेने आए मित्र राष्ट्र बहुध्रुवीय दुनिया को मजबूत करने में योगदान दे सकते हैं।

लैटिन अमेरिका से लेकर सेंट्रल एशिया तक, पश्चिम एशिया से लेकर साउथ-ईस्ट एशिया तक, इंडो पैसेफिक से लेकर इंडो

एटलांटिक तक भारत सभी देशों को एक परिवार के रूप में देखता है। भारतीय अवधारणा ह्रवसुधैव कुटुंबकम ह्रव यानी पूरी दुनिया एक परिवार है, यह हजारों वर्षों से भारतीय जीवनशैली का आधार है। यह भारत की जी-20 अध्यक्षता का भी यह मूल मंत्र है। प्रधानमंत्री मोदी ने कहा कि भारत ने अफ्रीका के साथ संबंधों को अत्यधिक महत्व दिया है। हमने अफ्रीका में 16 नए मिशन खोले हैं। आज, भारत अफ्रीका का चौथा सबसे बड़ा व्यापार साझेदार और पांचवां सबसे बड़ा निवेशक है।

से दो की मौत हो गई; तीन अन्य घायल हो गए।" हम सत्यापित कर रहे हैं कि क्या उनके पास कोई दस्तावेज था और खुदाई कैसे की जा रही थी। सत्यापन के बाद हम आपको अधिक जानकारी देंगे।" हादसे के बाद लोगों की लगी भीड़: बाहर लगी भीड़ के लोगों का कहना है कि उनके स्वजन अंदर काम कर रहे थे, लेकिन उन्हें यह नहीं पता है कि उनके स्वजन सुरक्षित हैं या नहीं। निमाणांधीन इमारत के अंदर प्रवेश करने के लिए श्रमिक आक्रामक हो गए हैं।

मामले को लेकर डीसीपी (दक्षिणपूर्व) राजेश देव ने कहा, "...यहां एक बेसमेंट खोदा जा रहा था और मजदूर यहां काम कर रहे थे। मिट्टी धंस गई और 7-8 लोग दब गए, जिनमें

### दर्दनाक

► हादसे के पहले इमारत में 13 लोग मौजूद थे, जिसमें से दो लोगों की मौत हो गई थी। दो मजदूर की मृत्यु हो गई

बचाई।



पांच देशों ब्राजील, रूस, भारत, चीन और दक्षिण अफ्रीका के समूह रहे ब्रिक्स सम्मेलन के दौरान प्रधानमंत्री नरेन्द्र मोदी के साथ अन्य देशों के राष्ट्राध्यक्ष।

## चंद्रयान-3 के लैंडर से बाहर आया रोवर प्रज्ञान



मोडिया प्लेटफॉर्म एक्स (पूर्व में ट्वीटर ) से संदेश भेजा है कि रोवर टड, इस्ट्रैक निकल चुका है और चांद पर यह चलना शुरू कर दिया है। इसके साथ ही इसरो ने एक और वीडियो जारी करने हुए बताया कि लैंडर इमेजर कैमरे ने टचडाउन से ठीक पहले चंद्रमा की छवि कैसे खींची। आपको बता दें कि लैंडर (विक्रम) और रोवर (प्रज्ञान), जिनका कुल वजन 1,752 किलोग्राम है। इसे चंद्रमा

### चहलकदमी

► रोवर टड, इस्ट्रैक निकल चुका है और चांद पर यह चलना शुरू कर दिया है : इसरो

के परिवेश का अध्ययन करने के लिए चंद्रमा के एक दिन (लगभग 14 पृथ्वी दिवस) तक संचालित करने के लिए डिजाइन किया गया है।

हादसा घायल गुलशन, नीतीश व देवेन्द्र एम्स के ट्रामा सेंटर में मर्ती हैं, जहां उनका इलाज चल रहा, मौके पर कुल 13 लोग थे

## दिल्ली के ओखला में निर्माणाधीन इमारत की दीवार धराशायी

टीम एक्शन इंडिया/नई दिल्ली

दिल्ली में दिल दहला देने वाली दुर्घटना सामने आई है, जहां ओखला इलाके की एक निर्माणाधीन इमारत की बेसमेंट की दीवार धराशायी हो गई है। इस हादसे के कारण कई लोग मलबे में दब गए। हादसे के पहले इमारत में 13 लोग मौजूद थे, जिसमें से दो लोगों की मौत हो गई थी। इस हादसे में दो मजदूर रमन और मिंटो की मृत्यु हो गई है। घायल गुलशन, नीतीश व देवेन्द्र एम्स के ट्रामा सेंटर में भर्ती हैं, जहां उनका



इलाज चल रहा है। मौके पर कुल 13 लोग थे, जिनमें से

पांच दब गए, बाकी लोगों ने मौके से भाग कर अपनी जान

# मंत्री प्रेमचंद ने मुख्यमंत्री से आपदाग्रस्त क्षेत्र के प्रभावित लोगों को वित्तीय सहायता उपलब्ध कराने का किया आग्रह

आग्रह

►डॉ. अग्रवाल ने मुख्यमंत्री धामी को विधानसभा क्षेत्र ऋषिकेश की स्थिति से अवगत कराया



अवगत कराया। उन्होंने बताया कि इस वर्ष सामान्य से अधिक वर्षा होने के

कारण रायवाला, श्यामपुर, खदरी, पांडेय प्लाट (ठाकुरपुर), गुमानीवाला सहित अनेक ग्रामीण क्षेत्र एवं चन्देश्वरनगर, गंगानगर, मंसा देवी, शिवाजीनगर सहित कई शहरी क्षेत्रों में जल भराव से व्यापक जनधन का नुकसान हुआ है। उन्होंने बताया कि ऋषिकेश विधानसभा क्षेत्र के सम्पूर्ण क्षेत्र का जन-जीवन बाढ़ से प्रभावित हुआ है। अग्रवाल ने बताया कि स्थानीय आम जनमानस को इस अभूतपूर्व अतिवृष्टि से उत्पन्न जलभराव के कारण परिसम्पत्तियों के व्यापक नुकसान के साथ ही पशुधन की भी हानि हुई है। बताया कि समुचित जल निकासी की व्यवस्था न होने के कारण क्षेत्र के विभिन्न स्थानों पर जलभराव, भू-धंसाव और किसानों की खरीफ की फसल को भी काफी नुकसान पहुंचा है। डॉ. अग्रवाल ने बताया कि लोगों की निजी सम्पत्ति के साथ-साथ

सार्वजनिक सम्पत्ति को भी काफी क्षति पहुंची है। डॉ. अग्रवाल ने कहा कि ऋषिकेश विधानसभा क्षेत्र में हुई क्षति को देखते हुए इसे आपदाग्रस्त क्षेत्र घोषित किया जाना आवश्यकता है, जिससे क्षेत्र के निवासियों को उचित मुआवजा मिल सके। साथ ही भविष्य में बाढ़ और जलभराव की समस्या से समुचित निदान के लिए सुनिश्चित कदम उठाये जा सकें। डॉ. अग्रवाल ने मुख्यमंत्री धामी से आग्रह करते हुए कहा कि ऋषिकेश विधानसभा क्षेत्र में हुई अत्यन्त भीषण वर्षा और बाढ़ तथा जलभराव से हुए नुकसान, जनहानि को देखते हुए ऋषिकेश के सम्पूर्ण विधानसभा क्षेत्र को आपदाग्रस्त क्षेत्र घोषित किया जाए। साथ ही डूबे क्षेत्र के प्रभावित लोगों को तत्काल आवश्यक वित्तीय सहायता प्रदान की जाए।

## छात्राओं ने पुलिस कर्मियों एवं सरकारी अधिकारियों-कर्मचारियों को राखी बांधी



नैनीताल/टीम एक्शन इंडिया नगर के प्रतिष्ठित शिक्षण संस्थान सेंट मैरीज कॉन्वेंट कॉलेज की छात्राओं ने गुरुवार को पुलिसकर्मियों सहित सरकारी विभागों में तैनात अधिकारियों एवं कर्मचारियों को राखी बांधी। विद्यालय के इंटरनेट क्लब की ओर से विद्यालय की प्रधानाचार्य सिस्टर मंजूषा और प्रबंधक सिस्टर शोभा के सहयोग से एसएसपी कार्यालय में आयोजित कार्यक्रम में लगभग 30 कर्मिकों को राखी बांधी गई। इस दौरान पुलिसकर्मियों ने छात्राओं को शुभ आशीर्ष भी दी। कार्यक्रम

में आयोजक संस्था की अध्यक्ष मान्या पंत ने बताया कि विद्यालय प्रबंधन के सहयोग से हर वर्ष यह रक्षाबंधन के अवसर पर कार्यक्रम आयोजित किया जाता है। उन्होंने कहा कि यह छात्राओं में छात्र जीवन से ही पुलिस एवं प्रशासन के प्रति जुड़ाव एवं जागरूकता तथा सामंजस्य को बनाए रखने की पहल है। इस अवसर पर यशस्वी मेहरा, शिवगुन सेठी, यासवी रावत, स्तुति गोसाई, प्रसिद्धि पांडे, नरेंद्र लांबा, विक्रम स्याल व अनुभा जोशी आदि लोग उपस्थित रहे।

## घर का ताला तोड़कर चोरी करने वाला दबोचा

हरिद्वार/टीम एक्शन इंडिया कोतवाली ज्वालापुर क्षेत्रान्तर्गत मोहल्ला चाकलान धीरवाली से मकान का ताला तोड़कर चोरी के मामले में आरोपित को पुलिस ने गिरफ्तार कर लिया है। पुलिस ने आरोपित का चालान कर दिया है। मोहल्ला चाकलान धीरवाली, ज्वालापुर निवासी नीतू चौहान ने घर का ताला तोड़कर चोरी किए जाने के संबंध में 17 अगस्त को मुकदमा दर्ज कराया था। पुलिस ने कार्रवाई करते हुए त्रिभूति नगर बाग के पास से आरोपित को गिरफ्तार कर लिया। पुलिस ने आरोपित के पास से चोरी का सामान भी बरामद कर लिया है। पुलिस पूछताछ में आरोपित ने अपना नाम हारून उर्फ छोटा उर्फ मच्छी चावल पुत्र



इरफान निवासी ईदगाह रोड मोहल्ला पांवधौड़ ज्वालापुर बताया। पुलिस ने आरोपित के

पास से चोरी का इनवर्टर बरामद करते हुए उसके खिलाफ मुकदमा दर्ज कर चालान कर दिया है।

## अभिनेता मनीष वाधवा के ससुर की अस्थियां गंगा में विसर्जित



हरिद्वार/टीम एक्शन इंडिया हाल ही में रिलीज हुई गदर 2 फिल्म में पाकिस्तानी जनरल का अभिनय करने वाले बॉलीवुड के सितारे मनीष वाधवा अपने ससुर शशिकांत सूरि की अस्थियां लेकर आज हरिद्वार हर की पौड़ी पहुंचे। उनके तीर्थ पुरोहित कन्हैया मल्ल, अन्मोल मल्ल ने ब्रह्मकुंड पर वैदिक विधि के द्वारा शशिकांत

सूरि का अस्थि विसर्जन कर्म कराया। अस्थि विसर्जन के बाद मनीष वाधवा ने पिंडदान कर्म कुशावर्त घाट पर कराए। उन्होंने अपने तीर्थ पुरोहित की गद्दी पंडित मोतीराम जोतीराम, कमलकांत मल्ल फर्म पर पुरखों की वंशावली में नाम दर्ज कराया। मनीष वाधवा के साथ बेटा बहन व उनकी भांजी भी पहुंची थीं।

## रोडवेज के अधिकारी ने शौचालय को बना दिया होटल, छापे में खुलासा



नैनीताल/टीम एक्शन इंडिया जिला और मंडल मुख्यालय नैनीताल में कुमाऊं मंडल के आयुक्त की गई छापेमारी में बेहद हैरान करने वाला खुलासा हुआ है। यह खुलासा तल्लीताल स्थित रोडवेज के बस अड्डा में शौचालय की जगह एक कमरा बना दिया गया और इस कमरे को तीन हजार रुपये प्रतिदिन के हिसाब से किराये पर होटल चलाया रहा था। मंडलायुक्त दीपक रावत ने नैनीताल के तल्लीताल बस अड्डे औचक निरीक्षण करते हुए पाया कि बस अड्डे में प्राधिकरण ने जो शौचालय बनाया था। इस शौचालय में 6 पुरुष पेशाबघर

और 1 महिला शौचालय था। इसे संचालन के लिए बायोटेक कम्पनी को दिया गया था, लेकिन इस शौचालय के कमरे को परिवहन विभाग के प्रभारी पूरन सिंह मेहरा की मिली भगत से शौचालय को तोड़कर कमरे में तब्दील कर होटल की तरह पर्यटकों को प्रतिदिन तीन हजार रुपये के

हिसाब से किराये पर दिया जा रहा था। मामले की गम्भीरता को देखते हुए आयुक्त ने परिवहन विभाग के आरएम एवं जिला विकास प्राधिकरण के सचिव का जवाब तलब किया है और कमरे को तोड़कर पुनः शौचालय बनाने के निर्देश दिए हैं।

## हरिद्वार में होगा राष्ट्रीय विशाल ब्राह्मण महाकुंभः पंडित विशाल शर्मा



देहरादून/टीम एक्शन इंडिया ब्राह्मण जोड़ो अभियान के अंतर्गत आगामी माह की 24 सितम्बर को पंत दीप, हर की पेड़ी, हरिद्वार में राष्ट्र स्तरीय विशाल ब्राह्मण महाकुंभ का आयोजन किया जा रहा है, जिसमें लाखों ब्राह्मणों के आने का लक्ष्य रखा गया है। यह जानकारी वीरवार को उत्तरांचल प्रेस क्लब देहरादून में आयोजित प्रेस वार्ता के दौरान आयोजन के संयोजक पंडित विशाल शर्मा ने दी। संयोजक पंडित विशाल ने बताया कि देशभर में हो रही ब्राह्मण की अनदेखी को लेकर ब्राह्मण महाकुंभ के माध्यम से 11 सूत्री मांग महाकुंभ में मुख्यमंत्री, प्रधानमंत्री, राष्ट्रपति के समक्ष जापान के माध्यम से रखी जाएगी। इस जापान में कहा गया है कि ब्राह्मण को सिर्फ वोट बैंक के रूप में इस्तेमाल कर रही सरकारों

को बताया जाएगा कि ब्राह्मणों को सिर्फ वोट बैंक रूप में ही इस्तेमाल न करें। समस्त भारतवर्ष में करोड़ों की संख्या में ब्राह्मण हैं, फिर भी ब्राह्मण अपने मूल भूत अधिकारों से वंचित हैं। पंडित विशाल शर्मा ने बताया कि प्रथम बार उत्तराखंड (हरिद्वार) में समस्त देशभर से बड़ी संख्या में ब्राह्मण सम्मिलित होंगे। संयोजक विशाल शर्मा देशभर के कई राज्यों में जाकर निमंत्रण पत्र देने के लिए समस्त ब्राह्मण एवं समस्त ब्राह्मण संगठनों से मिलकर ब्राह्मण महाकुंभ को सफल बनाने के लिए आह्वान कर रहे हैं। महाकुंभ की समस्त तैयारियां अंतिम चरण में है। उन्होंने उत्तराखंड व राजधानी देहरादून के ब्राह्मण समाज से अपील की है कि प्रत्येक घर से कम से कम एक सदस्य की महाकुंभ में उपस्थिति सुनिश्चित करें।

## चंद्रयान-3 की सफलता के पीछे नैनीताल की युवा वैज्ञानिक प्राची और जितेश रहे हैं शामिल

नैनीताल/टीम एक्शन इंडिया चंद्रयान-3 के चंद्रमा की सतह पर सफल पड़ाव की सफलता में देश भर के वैज्ञानिकों के साथ नैनीताल जनपद के युवाओं, युवा वैज्ञानिक प्राची बिष्ट और जितेश धारियाल भी शामिल रहे। प्राची नैनीताल जनपद के गौलापार स्थित चोरगलिया के ग्राम गोविंद पुर की रहने वाली हैं। उनके पिता खड़क सिंह बिष्ट भारतीय नौसेना से सेवानिवृत्त हैं। नेहा इसरो में वैज्ञानिक हैं और इसरो की अन्य परियोजनाओं के साथ ही वह चंद्रयान अभियान में भी शामिल रही हैं। उनके दादा आन सिंह बिष्ट किसान रहे हैं। चंद्रयान की सफलता पर प्राची को भी देश भर के साथ खासकर उत्तराखंड से लगातार बधाई मिल रही हैं।



प्राची के पिता खड़क सिंह बिष्ट ने बताया कि उनके भारतीय नौसेना में रहते प्राची ने हाईस्कूल की पढ़ाई केरल से और उनकी सेवानिवृत्ति के बाद 11वीं और 12वीं

हलद्वानी के सेंट थेरेजा से की है। आगे जेई एडवांस में क्वालीफाई करने के आधार पर उनका चयन इसरो में में हो गया था। इसके बाद उन्होंने 2013 से

इसरो द्वारा ही संचालित आईआईएसटी यानी इंडियन इंस्टीट्यूट ऑफ साइंस एंड टेक्नोलॉजी तिरुवनंतपुरम से पढ़ाई की और 2019 से इसरो के बंगलुरु केंद्र में

कार्यरत है। चंद्रयान अभियान के दौरान दिन-रात डाटा पर नजर रखने का कार्य उन्हें मिला था। इनके अलावा नैनीताल जिले के हल्द्वीचौड़ के दुगापालपुर मोतीराम के रहने वाले जितेश धारियाल भी चंद्रयान-3 के अभियान से जुड़े रहे हैं। जितेश का चयन पिछले वर्ष 9 जून 2022 में इसरो में हुआ था। वह इसरो में मैकेनिकल वैज्ञानिक के पद पर कार्यरत हैं। संचुरी पेपर मिल से सेवानिवृत्त जितेश के पिता कैलाश धारियाल ने बताया कि चंद्रयान 3 की लॉन्गिंग के दिन उनका बेटा मिशन के प्रमुख हिस्से में शामिल था। जितेश ने इंटरमीडिएट की पढ़ाई आर्यमन विक्रम बिरला इंस्टीट्यूट ऑफ लर्निंग हलद्वानी से और एनआईसी कुरुक्षेत्र से बीटेक किया है।

## चंद्रयान-3 की सफलता पर आआपा ने मिठाई बांट मनायी खुशी

हरिद्वार/टीम एक्शन इंडिया आम आदमी पार्टी (आआपा) हरिद्वार द्वारा चंद्रयान-3 की चांद पर सफल लैंडिंग पर पार्टी कार्यकर्ताओं ने मिष्ठान वितरण कर इसरो के वैज्ञानिकों और पूरे देशवासियों को शुभकामनाएं दीं। इस अवसर पर पार्टी के प्रदेश उपाध्यक्ष नरेश शर्मा ने कहा कि देश के वैज्ञानिकों ने चंद्रयान-3 की सफल लैंडिंग कर विश्व में इतिहास रचने का काम किया है। आज पूरे देश के लिए यह गौरवशाली क्षण है। पार्टी की कार्यकारी प्रदेश अध्यक्ष महिला मोर्चा हेमा भंडारी ने कहा



कि आज भारत ने चंद्रयान 3 की चांद पर सफल लैंडिंग कर पूरे विश्व में इतिहास रच दिया है। जब चंद्रयान-3 लैंडिंग कर रहा

था तो पूरे विश्व की नजर भारत के अभियान पर थी। इस सफलता पूरा श्रेय इसरो के उन महान

वैज्ञानिकों को जाता है, जिन्होंने रात-दिन वर्षों की तपस्या के बाद इतिहास रच डाला। महानगर अध्यक्ष अनिल सती ने कहा कि आज भारत पूरे विश्व में एक बड़ी ताकत बनकर उभर रहा है। देश की प्रतिभा का लोहा आज पूरा विश्व मान रहा है। इस अवसर पर महानगर अध्यक्ष अनिल सती, पूर्व प्रदेश उपाध्यक्ष ओपी मिश्रा, अमनदीप, विधानसभा उपाध्यक्ष धीरज पीटर, संगठन महामंत्री आशीष गॉड, मयंक गुप्ता, अल्पसंख्यक मोर्चा अध्यक्ष अकरम, आसिफ पीर,

## उत्तराखंड : राज्य के जनजीवन पर भारी पड़ रही है बरसात

देहरादून/टीम एक्शन इंडिया उत्तराखंड में बारिश का सीजन आम जनजीवन पर भारी पड़ रहा है। पर्वतीय जनपदों में बारिश और भूस्खलन से लोगों को व्यापक क्षति उठनी पड़ रही है। इससे राज्य में सड़कें अवरुद्ध हो गई हैं। खास ही लोगों का आवागमन भी प्रभावित हो रहा है, जिन्हें खोलने का कार्य जारी है। मौसम विभाग ने प्रदेश में आगामी 28 अगस्त तक के लिए येलो अलर्ट जारी किया है। प्रदेश भर में गुरुवार सुबह से हल्की से मध्यम बारिश का क्रम रुक-रुक जारी है। प्रदेश के ज्यादातर क्षेत्रों में आंशिक बादल छाए हुए हैं। आज दोपहर देहरादून में मौसम खुला और सूर्यदेव भी दर्शन दिए। सुबह से सूर्यदेव बादलों में छिपे हुए हैं। देहरादून सहित प्रदेश भर में आज गरज-चमक के साथ कहीं-कहीं भारी बारिश और तीव्र बौछारों के एक से दो दौर हो सकते हैं।



मौसम विभाग की ओर से जारी पूर्वानुमान में प्रदेश भर में 28 अगस्त तक के लिए कहीं-कहीं गरज चमक के साथ भारी वर्षा को लेकर येलो अलर्ट जारी किया गया है। इस दौरान संवेदनशील इलाकों में कहीं-कहीं हल्के भूस्खलन और चट्टान गिरने के कारण मार्ग बाधित होगा और निचले इलाकों में जल भराव की स्थिति बनी रह सकती है। राज्य

आपदा परिचालन केंद्र के अनुसार राष्ट्रीय और पिथौरागढ़ जिले में 05 बार्बर मार्ग, 20 राज्य मार्ग सहित लगभग 216 सड़कें अवरुद्ध हैं। टिहरी जिले के ऋषिकेश-रम्बा-धरासू राष्ट्रीय राजमार्ग (एनएच-94) बागड्वार के समीप भूस्खलन से भारी मलबा और बाल्टर आने से और पिथौरागढ़ जिले में राष्ट्रीय राज मार्ग-1447 (बीआरओ)

रामगंगापुर-खैटी-बिर्षी मोटर मार्ग रामगंगापुर पर बैनिक के पास वंशआउट होने के कारण यातायात अवरुद्ध है। पौड़ी जिले के कोटद्वार-दुग्गा राष्ट्रीय राजमार्ग (एनएच-119) स्थान दुग्गा-आमसौड़, आमसौड़-सिद्धबली के समीप भू-स्खलन और भारी मात्रा में मलबा पथवर आने के कारण यातायात अवरुद्ध है। पौडब्यूडी को 385 करोड़ का नुकसान - लोक निर्माण विभाग के प्रमुख अभियंता दीपक कुमार यादव ने बताया कि राज्य में आपदा से अब तक लोक निर्माण विभाग को सड़क और पुल टूटने से लगभग 385 करोड़ का नुकसान हुआ है। लगभग 3000 सड़कें बंद हुई हैं, जिनमें से 2700 सड़कें अधिक सड़कों को खोल दिया गया है।

| उत्तर रेलवे          |                              |                                 |                                 |
|----------------------|------------------------------|---------------------------------|---------------------------------|
| निविदा आयंत्रण सूचना |                              |                                 |                                 |
| क्र.सं.              | कार्य का नाम एवं लोकेशन      | बिडिंग डेटा                     | निविदा खोलने का दिनांक          |
| 1                    | कार्य का नाम एवं लोकेशन      | 05/अप्रैल/म.वि.ज.वि.आ.पु.स.2023 | 05/अप्रैल/म.वि.ज.वि.आ.पु.स.2023 |
| 2                    | कार्य की अनुमानित लागत (रु.) | 2,17,83,284.60 (जीएलटी सहित)    | 2,17,83,284.60 (जीएलटी सहित)    |
| 3                    | कार्य का नाम एवं लोकेशन      | निविदा खोलने का दिनांक          | 05/अप्रैल/म.वि.ज.वि.आ.पु.स.2023 |
| 4                    | कार्य का नाम एवं लोकेशन      | निविदा खोलने का दिनांक          | 05/अप्रैल/म.वि.ज.वि.आ.पु.स.2023 |
| 5                    | कार्य का नाम एवं लोकेशन      | निविदा खोलने का दिनांक          | 05/अप्रैल/म.वि.ज.वि.आ.पु.स.2023 |
| 6                    | कार्य का नाम एवं लोकेशन      | निविदा खोलने का दिनांक          | 05/अप्रैल/म.वि.ज.वि.आ.पु.स.2023 |
| 7                    | कार्य का नाम एवं लोकेशन      | निविदा खोलने का दिनांक          | 05/अप्रैल/म.वि.ज.वि.आ.पु.स.2023 |

G20

उत्तर रेलवे

75  
स्वातंत्र्य  
के 75 वर्ष

नोटिस

विशेष मण्डल वाणिज्य प्रबंधक उ० रेल मुरादाबाद द्वारा भारत के राष्ट्रपति की ओर से मुरादाबाद मण्डल के निम्नलिखित हाल्ट स्टेशन पर टिकिट बुकिंग अधिकता की निगुक्ति किये जाने हेतु प्रायोज पत्र आवर्जित किये जाने है।

| क्रम सं० | हाल्ट का नाम       | स्थित स्टेशन   | किन-किन स्टेशन के बीच               |
|----------|--------------------|----------------|-------------------------------------|
| 1        | अहमदपुर            | शाहजहांपुर     | बन्धत-तिलहर                         |
| 2        | आन्नामलिक नगर      | हनुमंड         | झासना-महलीसी                        |
| 3        | तिररुली मन्दुपुर   | राजा का सहसपुर | राजा का सहसपुर-<br>संगल हातिमस्तपुर |
| 4        | बांदसा             | हनुमंड         | छरखोटा-गुरुनगर                      |
| 5        | सुहर्टी चन्द्रखोरी | रूढ़नी         | बलियखोरी-बुडियाला                   |

सभी प्रकार से पूर्ण आवेदन दि० 26.09.2023 को 10:00 बजे से 14:00 बजे तक सहायक वाणिज्य प्रबंधक कार्यालय मंडल रेल प्रबंधक, उ० रेल मुरादाबाद को कम्पे में रखे हुये बॉक्स में डाले जायेंगे तथा 14:00 बजे के बाद कोई भी आवेदन स्वीकार नहीं किया जायेगा।

उसी तिथि में 15:00 बजे आवेदन पत्रों का वनरें प्रतिनिधियों के सामने आवेदन खोले जायेंगे। यदि दिनांक 26.09.2023 को कोई अड्डका होता है तो आवेदन अगले कार्य दिवस में तथा समय डाले व खोले जायेंगे।

आवेदन पत्र प्राप्त, निम्न व शर्तों का पूर्ण निबधन उ० रेल की वेबसाइट [www.nr.indianrailways.gov.in](http://www.nr.indianrailways.gov.in) से प्राप्त किया जा सकता है वा मण्डल रेल प्रबंधक वाणिज्य शाखा से जानकारी ली जा सकती है।  
विशेष से प्राप्त हुए आवेदन पत्रों पर कार्य निवार नहीं किया जायेगा।

अधिसूचना - सं० 20-हाल्ट देका आवेदन-मुरादाबाद मंडल-2023सी  
दिनांक 24.08.2023 2631/2623

गाठकों की सेवा में मुस्कान के साथ





## संपादकीय

## चंद्रयान -3: भारत की एक और छलांग

**आज याद** आ रही है, उस भारत देश की जो वैश्विक नेतृत्व का अधिकारी रहा। एक बार पुनः भारत ने उसी दिशा की ओर अपने कदम बढ़ाए हैं, जो विश्व का मार्गदर्शन करने की क्षमता रखता है। आज समूचे विश्व ने उस भारत का साक्षात्कार किया है, जो जगत की समस्त शक्तियों का भंडार है। भारत में अवधारणाएं प्रचलित हैं, वह मिथक नहीं, वास्तविक हैं, लेकिन भारत अपनी शक्ति को विस्मृत कर चुका था, उस हनुमान की तरह जो महा बलशाली होने के बाद भी अपनी शक्ति का अहसास नहीं था। आज देश के प्रधानमंत्री नरेंद्र मोदी भारत की सोई हुई शक्ति को जगाने का कार्य करते दिखाई दे रहे हैं। बेशक वे भाजपा के नेता हैं, लेकिन हमें ऐसी दृष्टि विकसित करनी होगी, जो भारत के हित में है। यानी वह भारत का नेतृत्व कर रहे। वे देश के 140 करोड़ जनता के लोकतांत्रिक मुखिया हैं। जब हम यह दृष्टि विकसित करेंगे तो स्वाभाविक रूप से हमें नरेंद्र मोदी में एक ऐसा संपूर्त दिखाई देगा, जिसकी भारत को जरूरत है। भारत ने चांद पर कदम रखते ही अपना नाम उस कतार में शामिल कर लिया, जो वैश्विक महाशक्ति बनने की ओर जाता है। चंद्रयान तीन की खास उपलब्धि यह है कि भारत ने यह यान चंद्रमा के दक्षिणी ध्रुव पर भेजा है, जहां आज तक विश्व का कोई देश नहीं पहुंच सका है। इसका आशय यही है कि भारत में वह शक्ति है, जो विश्व को आश्चर्यचकित कर सकती है। चंद्रमा पर भारत के तिरंगा लहराने के साथ ही आज वर्षों पूर्व का यह भ्रम भी टूट गया है, जिसमें कहा जाता था कि भारत ऐसा नहीं कर सकता। हालांकि भारतीय जनमानस में इस प्रकार धारणा स्थापित करने के लिए एक सुनियोजित नरेटिव स्थापित किया गया। इसके कारण भारत की जनता के मानस में यह पूरी तरह से स्थापित हो गया था कि हम बहुत पीछे हैं, जबकि यह सत्य नहीं था। हमें एक वैश्विक योजना के तहत पीछे करने का षड्यंत्र किया गया। यह षड्यंत्र आज भी चल रहा है। इसलिए कुछ लोग विदेशी शिक्षा को भारत की शिक्षा से बेहतर बताने का कुत्सित प्रयास करते हैं, जबकि यह सत्य नहीं है। पुरातन और श्रेष्ठ भारत की कल्पना का अध्ययन किया जाए तो हमारे शास्त्र इस बात को परिभाषित करने में पूरी तरह से सक्षम हैं कि हमारा भारत ज्ञान और विज्ञान के मामले में अन्य देशों से कहीं अधिक श्रेष्ठ है। इस प्रकार यही कहा जा सकता है कि जहां विश्व का ज्ञान और विज्ञान समाप्त हो जाता है, वहां से भारत का ज्ञान और विज्ञान का प्रारंभ होता है। कौन नहीं जानता कि भारत के पास विश्व की सबसे बड़ी शिक्षा प्रदान करने वाले शिक्षा संस्थान थे, लेकिन गुलामी के काल खंड में इन शिक्षा केंद्रों को नष्ट कर दिया। इसके बाद भी भारत के पास ज्ञान और विज्ञान की कोई कमी नहीं रही, लेकिन इस पर ध्यान नहीं दिया गया। आज हम चांद पर पहुंचे हैं, जो भारत की शक्ति का प्रेफुट्टर है। अब विश्व के सभी देश यह स्वीकार करने की ओर विवश हुए हैं कि भारत एक बड़ी महाशक्ति है। अब भारत को इस महाशक्ति का ज्ञान हो चुका है। भारत अपनी निद्रा से बाहर आ चुका है। अभी तो यह अंगड़ाई है, आगे का भारत और भी ज्यादा अपने सामर्थ्य का प्रदर्शन करेगा। हमारे देश के वैज्ञानिकों विश्व को कई बार इस बात का अहसास कराया है कि हम किसी भी मामले में कम नहीं हैं।



सुनील कुमार महला

“सबको चंद्रयान-3 मिशन की लैंडिंग को लेकर बहुत उत्सुकता व जोश था। विभिन्न चैनलों और सोशल मीडिया प्लेटफॉर्म के जरिए करोड़ों लोग इस क्षण के साक्षी बने।

इसरो ने हमारा सीना गर्व से चौड़ा कर दिया। जानकारी देना चाहूंगा कि पहले इसरो को भारतीय राष्ट्रीय अंतरिक्ष अनुसंधान समिति (इन्कोस्पार) के नाम से जाना जाता था, जिसे डॉ. विक्रम ए. साराभाई की दूरदर्शिता पर 1962 में भारत सरकार द्वारा स्थापित किया गया था। इसरो का गठन 15 अगस्त, 1969 को किया गया था इसरो का मुख्यालय बेंगलूरु में स्थित है।

पाठकों को यह भी जानकारी देना चाहूंगा कि भारत का पहला उपग्रह, आर्यभट्ट, 19 अप्रैल 1975 को सोवियत संघ के रॉकेट की सहायता अंतरिक्ष में छोड़ा गया था। इसका नाम महान गणितज्ञ आर्यभट्ट के नाम पर रखा गया था

”

अकबर इलाहाबादी जी ने बड़े ही खूबसूरत शब्दों में बयां किया है -'लोग कहते हैं बदलता है जमाना सब को।मर्द वो हैं जो जमाने को बदल देते हैं।' भारत ने अंतरिक्ष में इतिहास रच जमाने को बदल दिया है, तिरंगा चांद की धरती पर, चांद पर लहरा दिया है। सच तो यह है कि चंद्रयान-3 मिशन ने इतिहास रचते हुए भारत को अंतरिक्ष के क्षेत्र में सिरमौर देशों की श्रेणी में लाकर खड़ा कर दिया और अरब जमाने की नजरें चांद के बाद सूरज की ओर हैं। इसमें कोई संदेह नहीं रह जाता है कि अब भारत आने वाले समय में अंतरिक्ष के क्षेत्र में और भी अधिक सफलताएं हासिल करेगा। सच तो यह है कि चंद्रयान-3 मिशन की सफलता के बाद अब भारत के लिए अंतरिक्ष के क्षेत्र में नये द्वार खुल गये हैं और भारत ने दुनिया की चिड़िया कहलाने वाला यह देश आज किसी भी क्षेत्र में दुनिया के किसी भी देश से कमतर नहीं है। आज भारत लगभग लगभग क्षेत्रों में आत्मनिर्भर बनता चला जा रहा है। अंतरिक्ष में तो भारत ने नई ताबीर लिख ही दी है और बरसों पहले मोहम्मद रफी साहब का गाया यह गीत आज साकार हो चला है कि -'री दैय्या री दैय्या री दैय्या देखो रे देखो लोग अजूबा, ये बीसवीं सदी का, देखो रे देखो लोग अजूबा, ये बीसवीं सदी का,आसमान के चाँद तो छूने,निकला चाँद जमीन का,रे लोगो ये चंदा रूस का,न ये जापान का, न ये अमरीकन प्यारे, ये तो है हिंदुस्तान का, न ये चंदा रूस का,न ये जापान का, न ये अमरीकन प्यारे,ये तो है हिंदुस्तान का...'। यह भारतीय अंतरिक्ष अनुसंधान संगठन (इसरो) के समस्त वैज्ञानिकों की प्रतिभा, कड़ी मेहनत और समर्पण ही रहा कि हम चांद की सतह को फतेह कर पाए। विज्ञान और वैज्ञानिकों की तपस्या की बदौलत ही हम चंद्रमा के दक्षिणी ध्रुव पर लैंडर 'विक्रम' और रोवर 'प्रज्ञान से लैस एलएम की सॉफ्ट लैंडिंग को संभव बना पाए। यहां जिंगर मुरादाबादी जी का एक शेर याद आ रहा है जिन्होंने खूबसूरत शब्दों में यह लिखा है कि -'हम को मिटा सके ये



जमाने में दम नहीं।हम से जमाना खुद है जमाने से हम नहीं।' हाल फिलहाल, चंद्रयान-3 मिशन की ऐतिहासिक सफलता के लिए इसरो के वैज्ञानिकों को बहुत-बहुत बधाइयां और शुभकामनाएं ! हम आज गौरवान्वित हैं कि अंतरिक्ष विज्ञान के क्षेत्र में हम सिरमौर देशों की श्रेणी में शुमार हैं।भारत की यह सफलता अंतरिक्ष विज्ञान के क्षेत्र में नई संभावनाओं के द्वार तो खोलेगी ही, इसके साथ ही मानवता के कल्याण का मार्ग भी प्रशस्त करेगी। बुधवार शाम यानी कि 23 अगस्त 2023 को लूक सॉफ्ट लैंडिंग होने वाली थी, इसरो के यूट्यूब चैनल पर 42 लाख से ज्यादा लोग इसे लाइव देख रहे थे। इसरो ने लैंडिंग का लाइव अलग ही नजारा,अलग ही माहौल भारत में नजर आया। सबको चंद्रयान-3 मिशन की लैंडिंग को लेकर बहुत उत्सुकता व जोश था। विभिन्न चैनलों और सोशल मीडिया प्लेटफॉर्म के जरिए करोड़ों लोग इस क्षण के साक्षी बने। इसरो ने हमारा सीना गर्व से चौड़ा कर दिया। जानकारी देना चाहूंगा कि पहले इसरो को भारतीय राष्ट्रीय अंतरिक्ष अनुसंधान समिति (इन्कोस्पार) के नाम से जाना जाता था, जिसे डॉ. विक्रम ए. साराभाई की दूरदर्शिता पर 1962 में भारत सरकार द्वारा स्थापित किया गया था। इसरो का गठन 15 अगस्त, 1969 को किया गया था इसरो का मुख्यालय बेंगलूरु में स्थित है। पाठकों को यह भी

जानकारी देना चाहूंगा कि भारत का पहला उपग्रह, आर्यभट्ट, 19 अप्रैल 1975 को सोवियत संघ के रॉकेट की सहायता अंतरिक्ष में छोड़ा गया था। इसका नाम महान गणितज्ञ आर्यभट्ट के नाम पर रखा गया था। जानकारी मिलती है कि इसने 5 दिन बाद काम करना बन्द कर दिया था। लेकिन यह अपने आप में भारत के लिए एक बड़ी उपलब्धि थी। भारत ने अंतरिक्ष के क्षेत्र में लेकिन कभी पीछे मुड़कर नहीं देखा और लगातार अथक प्रयास, मेहनत और हड़ता से अंतरिक्ष के क्षेत्र में काम किया और आज नतीजा संपूर्ण विश्व के सामने है। आज इसरो अनेकानेक देशों के उपग्रहों को बहुत कम खर्च में अंतरिक्ष में प्रक्षेपित कर रहा है। यह हम सभी को गौरवान्वित महसूस कराता है कि अल्प संसाधनों के साथ शुरूआत करते हुए, कई संघर्षों का सामना करते हुए इस वैज्ञानिकों ने जो मेहनत की है, वह किसी तपस्या से कम नहीं है। हम चांद पर जीवन की संभावनाएं तलाश रहे हैं और सफल हुए हैं। भारत ही नहीं विदेशों ने भी भारतीय अंतरिक्ष मिशन की भूरी भूरी प्रशंसा की है। जानकारी देना चाहूंगा कि आज दुनिया की सभी अंतरिक्ष एजेंसियां भारत को इस सफलता के लिए लगातार बधाई दे रही हैं और वहां के मीडिया में भी चंद्रयान-3 की सफलता छाई हुई है। सऊदी अरब, पाकिस्तान, ब्रिटेन, अमेरिका समेत सभी देशों की मीडिया में भारत की ऐतिहासिक सफलता को लेकर खबरें

चल रही हैं।न्यूयॉर्क टाइम्स, द गार्जियन, द वाशिंगटन पोस्ट और बीबीसी उन विदेशी मीडिया में शामिल हैं, जिन्होंने चंद्रमा के दक्षिणी ध्रुव (साउथ पोल) के पास चंद्रयान-3 की ऐतिहासिक लैंडिंग की सराहना की है। बहरहाल,चंद्रयान-3 मिशन की यह सफलता इसलिए भी खास है, क्योंकि अब भारत चंद्रमा के दक्षिणी ध्रुव पर सॉफ्ट लैंडिंग कराने वाला दुनिया का पहला देश बन गया है। जहां अत्यंत साधन संपन्न देशों की एजेंसियां नहीं पहुंच पाईं, वहां इसरो पहुंच गया है।द गार्जियन ने कहा कि चंद्रयान-3 की सफल लैंडिंग, भारत के स्पेस पावर के रूप में उभरने का प्रतीक है।सीएनएन ने कहा कि चंद्रयान-3 की साउथ पोल पर सफलतापूर्वक लैंडिंग इतिहास में किसी भी अन्य अंतरिक्ष यान की तुलना में अलग है।बीबीसी ने लिखा है कि भारत ने इतिहास रच दिया है। इसरो का चंद्रमा मिशन चांद के दक्षिणी ध्रुव क्षेत्र में उतरने वाला पहला मिशन बन गया है। सच तो यह है कि भारत के चंद्रयान तीन मिशन की गूज पूरी दुनिया में सुनाई दे रही है। इससे हमारे देश की छवि और मजबूत हुई है। हाल फिलहाल यह कहना बिल्कुल भी गलत नहीं होगा कि भारत ज्ञान-विज्ञान के क्षेत्र में बड़ी ताकत बन कर उभरा है। निश्चित ही अब भारतीय विज्ञान और नई तकनीक को बढ़ावा मिलेगा। रिसर्च के क्षेत्र में बेहतर संभावनाएं पैदा होंगी, और विदेशी निवेश आएगा। रिसर्च के क्षेत्र में बेहतर संभावनाएं पैदा होंगी। सच तो यह है कि इसरो की अनूठी सफलता से मानवता के कल्याण के नए आयाम स्थापित होंगे। यह सफलता हमारे देश के युवाओं का आनंद और लुत्फ विश्व के और रूचि पैदा करेगी। निस्संदेह वह दिन भी जल्द ही आएगा, जब भारत अंतरिक्ष की अनंत गहराइयों में जाकर नए-नए रहस्यों का पता लगाएगा और आने वाले समय में पृथ्वी की तरह चांद पर भी पर्यटन संभव हो सकेगा। चांद के सफर के साथ भविष्य में एक नवीन अनुभवों का आनंद और लुत्फ समस्त मानवजाति उठा सकेगी। अंत में मीर तक। मीर जी शब्दों में 'चांद के बारे में बस यही कहूंगा कि -'फूल गुल शम्स ओ कमर सारे ही थे, पर हमें उन ने तुम्हीं भाए बहुत।'



## कविता

### तेरे आगोश में हैं हम ऐ चांद!

|                                               |                                                             |
|-----------------------------------------------|-------------------------------------------------------------|
| हमारे चंद्रयान-3 मिशन ने चखी है थोड़ी सी शीतल | सजदे में है सारा हिंदुस्तान                                 |
| मिट्टी                                        | चंदा मामा तुझसे मिलने को न जाने कितनी सदियों तक तरसे हैं हम |
| तिलक किया है                                  | सिर्फ दादी-नानी संग मिल-बैठ                                 |
| चंदा मामा की पवित्र माटी को                   | तुम्हारी कहाँनियां सुनकर सोये हैं तेरे आगोश में             |
| फहराया है तिरंगा प्यारा                       | स्वप्नों में बुनों हैं                                      |
| आजादी की इत अमृत बेला में                     | तुम्हारी अनेकानेक तस्वीरें                                  |
| चांद का                                       | लेकिन                                                       |
| किया है दीदार बिल्कुल नजदीक से                | अब तेरी पावन धरा पर बैठ                                     |
| जो चरखा कात रही थी                            | हम सुनेंगे                                                  |
| बूढ़ी अम्मा                                   | पृथ्वी की भी कहानी                                          |
| युगों युगों से                                | क्यों कि पृथ्वी की कहानी शायद                               |
| दो है थोड़ी सी धार                            | आज तलक तुमसे एं चंदा                                        |
| उस चरखे के कच्चे                              | मामा                                                        |
| मखमली सीलान भरें धागों                        | किसी ने भी साझा नहीं की होगी                                |
| मानवजाति                                      | बतायेंगे तुन्हें साझा हाल-चाल                               |
| अब इन कच्चे धागों से                          | बस आप चंदा मामा अपना आशीर्वाद हाथ                           |
| बनाएंगी                                       | हमारे साथ बनाये रचना.....!                                  |
| मखमली केज                                     |                                                             |
| इस मखमली सेज से                               | <b>सुनील कुमार</b>                                          |

#### डॉ सत्यवान सौरभ

भारत की अंतरिक्ष एजेंसी ने आज चंद्रमा पर एक रोवर को उतारकर अंतरिक्ष अन्वेषण में एक शक्ति और अंतरिक्ष वाणिज्य की नई सीमा के रूप में देश के आगमन को चिह्नित किया है। 75 मिलियन डॉलर से कम के बजट पर निर्मित, चंद्रयान -3, जिसका संस्कृत में अर्थ है "चंद्रमा वाहन", आज चांद पर है। अपनी पीठ पर चंद्रयान-3 आज 140 करोड़ भारतीयों की उम्मीदों को साकार कर चुका है। चांद को चूमने पर ये उम्मीदें हर भारतीय के दिल में खुशी बनकर फूटी है। पूरा देश खुशियां मना रहा है। पिछली बार जो कसक रह गई थी, इस बार खस मंगल हुई। जी हां, आज हम चांद पर हैं। पूरे देश को बेसब्री से चंद्रयान की लैंडिंग का इंतजार था वो खत्म हुआ। मिशन की सफलता से भारत संयुक्त राज्य अमेरिका, पूर्व सोवियत संघ और चीन वाले देशों के एक छोटे समूह में शामिल हो गया है, जिन्होंने चंद्रमा पर सॉफ्ट लैंडिंग की है। इस साल की शुरूआत में एक जापानी स्टार्ट-अप का प्रयास ऊंचाई की गलत गणना के कारण लैंडर के दुर्घटनाग्रस्त होने के साथ समाप्त हुआ, जिसका मतलब था कि अंतरिक्ष यान का ईंधन खत्म हो गया था। स्पेसआईएल और इजराइल एयरोस्पेस इंडस्ट्रीज (आईईआई) द्वारा निर्मित एक इजराइली अंतरिक्ष यान भी इस साल की शुरूआत में चंद्रमा की सतह पर दुर्घटनाग्रस्त हो गया था। 2020 में चंद्रयान-2 मिशन में एक ऑर्बिटर को सफलतापूर्वक तैनात करने के बाद भारत का अंतरिक्ष उद्योग इस मिशन से मुक्ति की तलाश से, लैंडर और रोवर को उतारने में

सफल हुए। चंद्रयान-2 मिशन को स्थायी रूप से छाया वाले चंद्रमा के क्रेटर का अध्ययन करने के लिए डिज़ाइन किया गया था। ऐसा माना जाता है कि इसमें पानी का भंडार है जिसकी पुष्टि 2008 के पहले चंद्रयान-1 मिशन से हुई थी - जिसने चंद्रमा की कक्षा तो ली लेकिन उतरा नहीं। इस बार सब योजना के अनुसार हुआ, चंद्रयान -3 में 2-मीटर (6।5-फुट) लंबा लैंडर शामिल है जिसे चंद्रमा के पास एक रोवर तैनात करने के लिए डिज़ाइन किया गया है। दक्षिणी ध्रुव जहां पानी की बर्फ पाई गई है। उम्मीद है कि प्रयोगों की एक श्रृंखला चलाने के बाद रोवर दो सप्ताह तक कार्यशील रहेगा। चंद्रयान-3 का लैंडर और रोवर चांद की सतह पर उतरने के बाद अपने मिशन का अंजाम देने के लिए सौर्य ऊर्जा का इस्तेमाल करेगा। चांद पर 14 दिन तक रत और अगले 14 दिन तक रात रहती है, अगर चंद्रयान ऐसे वक्त में चांद पर उतरेंगा जब वहां रात हो तो वह काम नहीं कर पाएगा। इसरो सभी चीजों की गणना करने के बाद इस नतीजे पर पहुंचा है कि 23 अगस्त से चांद के दक्षिणी ध्रुव सूरज की रौशनी उपलब्ध रहेगी। इसरो सभी चीजों की गणना करने के बाद इस नतीजे पर पहुंचा है कि 23 अगस्त से चांद के दक्षिणी ध्रुव सूरज की रौशनी उपलब्ध रहेगी। वहां रात्रि के 14 दिन की अवधि 22 अगस्त को समाप्त हो रही है। 23 अगस्त से 5 सितंबर के बीच दक्षिणी ध्रुव पर धूप निकलेगी, जिसकी मदद से चंद्रयान का रोवर चार्ज हो सकेगा और अपने मिशन को अंजाम देगा।

## चिंतन

## आत्मविश्वास का दामन ना छोड़े

#### संजीव

असफलता को झेलने के लिए आत्मविश्वास की परम आवश्यकता होती है’ असफलता ऐसा स्वाद है जिसे हर व्यक्ति ने जीवन में कभी ना कभी जरूर चखा होगा। असफल होने से निराश होने की आवश्यकता नहीं है। महापुरुषों ने कहा है कि असफलता यह दशार्ता है कि आपने प्रयास पूरे मन से नहीं किया है अतः असफलता के बाद सफलता के लक्ष्य को निर्धारित कर पूर्ण मनोयोग से कर्म की वेदी पर आज्ञा शीश नवाना चाहिए। जीवन में असफलता किसी लक्ष्य को स्थापित करने का ही परिणाम है, इसीलिए इसे बड़े ही सौजन्यता से, सहज तरीके से आत्मसात करना चाहिए। सकारात्मक तरीके से आत्मविश्वास के साथ

स्वीकार की गई असफलता मनुष्य को बड़े लक्ष्य की ओर प्रयास करने के लिए सकेत देती है। बिना असफलता के सफलता कोई भी स्वाद नहीं देती है। असफलता के बाद ही सफलता के लिए किए गए प्रयासों का महत्व मनुष्य को अपने जीवन में पता लगता है। शायर फैज अहमद फैज ने कहा है दिल ना उम्मीद तो नहीं नाकाम ही तो है, लंबी है गम की शाम मगर शाम ही तो है। असफलता सफलता की पहली सीढ़ी है और यह सामान्य मानवीय कृत्य भी है। असफल होने के कारणों का पता लगाकर सफलता के लिए प्रयास हमेशा हमें दुगुना कर देना चाहिए। यह भी जरूरी नहीं है कि एक बार सफल

होने के बाद मनुष्य सदैव सफल ही होता रहे इसके लिए मनुष्य को लगातार चिंतनशील, आत्म विश्वासी, साहसी और सतर्क होना पड़ेगा। सफल होने के लिए हमें हमेशा हुनरवाना होना होगा जिससे इसी हुनर से हमें सफलता का स्वाद चखने का मौका मिलेगा। यह सर्वविध सच्चाई है कि हमें सफलता के लिये साहस और हुनर का उपयोग कर सदैव अग्रसर होते रहना होगा। सफलता एक लक्ष्य और उस लक्ष्य को प्राप्त करने के लिए सदैव सफलता की सीढ़ी चढ़कर हमें वहां पहुंचने की आवश्यकता है। आत्मविश्वास का अर्थ शक्ति और ऊर्जा तो है और यह संपूर्ण रूप से हमारे प्रयासों हमारे संकल्प और साहब से जुड़ा हुआ प्रतिफल भी है।



## विचार

## विजयी विश्व तिरंगा प्यारा - अब चांद है हमारा

#### किशन भावनानी गोंदिया

वैश्विक स्तरपर सारी दुनियां की नजरें 23 अगस्त 2023 को सांध्य 6.04 बजे चंद्रयान-3 के अंतरिक्ष के दक्षिणी ध्रुव पर नजरें लगी हुई थी चांद पर सफल लैंडिंग के साथ ही भारत ने इतिहास रच दिया है, चंद्रमा की सतह पर सॉफ्ट लैंड हुआ। देशभर में चंद्रयान-3 की कामयाबी के जश्न का माहौल है। पूरे देश और भारतीय अंतरिक्ष अनुसंधान संगठन की टीम को बीते चार साल से इस गौरवान्वित पल का ही इंतजार था। चांद के दक्षिणी ध्रुप पर लैंड करने वाला भारत पहला देश बन गया है। इसके पीछे इसरो टीम की तैयारी का साझेदारी भी अहम भूमिका निभा रही है। इसरो के चार साल चांद पर तिरंगा फहराने में लगा दिए। उनकी जिंदगी के हर क्षण में मून मिशन रहा। जिस तरह भारत बहुत आत्मविश्वास के साथ 2019 में चंद्रयान-2 के असफल होने के कारणों पर ध्यान देकर अध्ययन कर उससे सीख लेकर चंद्रयान-3 पर काम करने और उसे पूर्ण सफल होने का दावा कर रहा था, यह वह उन्ही करके दिखा दिया है। चंद्रयान-3 के दक्षिणी ध्रुव ध्रुव पर सफलता से लैंडिंग करने वाले विश्व में पहले हम हिंदुस्तानी! अब और भी आगे चांद पर स्टेशन बनाने की तैयारी सूरज पर उतरने में तेजी से आगे बढ़ रहे हैं हम हिंदुस्तानी। स्पेस क्षेत्र में भारत के नए-नए आयाम रोडमैप भी आर्टिफिस समझौता से बना है इसमें

25 देश पहले से ही हैं भारत 26 वन देश होगा जिसमें जिसेमाननीय पीएम ने के अमेरिका दौर पर किया गया है।अब हम फक्र से कहते हैं नासा प्लस इसरो चांद पर मानवीय बस्ती पक्की हालांकि आर्टेमिस में रूस और चीन शामिल नहीं है परंतु इसके बाद भी भारत का फायदा ही होने वाला है क्योंकि भारत का आज स्पेस क्षेत्र में रुतबा बढ़ गया है क्योंकि चंद्रयान-3 अंतरिक्ष के दक्षिणी ध्रुव पर पहुंचने वाला पहला देश बन गया है। भारत अब अंतरिक्ष में पहुंचने वाला चौथा व दक्षिणी ध्रुव में पहुंचने वाला पहला देश बन गया है और नासा इसरो की साझेदारी भी आर्टेमिस के माध्यम से हुई है इसलिए आज हम पीआईबी में उपलब्ध जानकारी के सहयोग से इस आर्टिकल के माध्यम से चर्चा करेंगे, चांद पर स्टेशन बनाने की तैयारी में तेजी से आगे बढ़ रहे हैं हम हिंदुस्तानी। नासा प्लस इसरो इक्वल टू चांद पर मानवीय बस्ती पक्की। साथियों बात अगर हम चंद्रयान-3 के चांद पर सफल लैंडिंग की करें तो,भारत ने इतिहास रच दिया है। चंद्रयान-3 ने चांद के साउथ पोल पर सफलतापूर्वक लैंडिंग साउथ पोल पर यान उतारने वाला पहला देश बन गया है, जबकि चांद के किसी भी हिस्से में सॉफ्ट लैंडिंग करने वाला भारत दुनिया का चौथा देश है। भारत से पहले अमेरिका, सोवियत संघ (अभी रूस) और चीन ही चांद पर सॉफ्ट लैंडिंग कर

पाए हैं। चंद्रयान-3 की सफल सॉफ्ट लैंडिंग को पीएम ने साउथ अफ्रीका से वरचुअली देखा। सफल लैंडिंग के बाद पीएम ने हमेस और देश को बधाई दी। साथियों बात अगर हम माननीय पीएम के ब्रिक्स समिट से चंद्रयान-3 के लैंडिंग में वरचुअली शामिल होने की करें तो,, उन्होंने कहा जब हम अपनी आंखों को सामने ऐसा इतिहास बनते हुए देखते हैं, तो जीवन धन्य हो जाता है। ऐसी ऐतिहासिक घटनाएं, राष्ट्र जीवन की चिरंजीव चेतना बन जाती हैं। ये पल अविस्मरणीय है। ये क्षण अभूतपूर्व है। ये क्षण, विकसित भारत के शंखनाद का है। ये क्षण, नए भारत में नई ऊर्जा, नया विश्वास का है। ये क्षण, मुश्किलों के महासागर को पार करने का है। ये क्षण, जीत के चंद्रपथ पर चलने का है। ये क्षण, 140 करोड़ धड़कनों के सामर्थ्य का है। ये क्षण, भारत को नई ऊर्जा, नया विश्वास, नई चेतना का है। ये क्षण, भारत के उदयीमान भाग्य के अह्दान का है। अमृतकाल की प्रथम प्रभा में सफलता की ये अमृतवाषां हुई है। हमने धरती पर संकल्प लिया, और चांद पर उसे साकार किया। और हमारे वैज्ञानिक साथियों ने भी कहा कि इंडिया रज नाउ ऑन द मून आज हम अन्तरिक्ष में नए भारत की नई उड़ान के साक्षी बने हैं। हमारे वैज्ञानिकों के परिश्रम और प्रतिभा से भारत, चंद्रमा के उस दक्षिणी ध्रुव पर पहुंचा है, जहां आज तक दुनियां का कोई भी देश नहीं पहुंच सका है।

### आज आप हैं, कल कोई और होगा

#### डॉ. सुरेश

**बेटा!** इतनी भी बेरहमी मत दिखाओ। मैं तुम्हारी माँ न सही माँ की उम्र की हूँ। लिहाजा थोड़ा-बहुत ख्याल कर मुख्यमंत्री से मिलने दो न।हू एक माँ जो एक सांसद को मुख्यमंत्री बनाने के चक्कर में अपनी जान गंवाने वाले को कोई काम-धंधा नहीं है। तुम्हारे जैसे छत्तीस आते हैं। सबका ख्याल रखते बैठेंगे तो उनका क्या मान रह जाएगा। वे तो उन्हीं को पूछते हैं कि उनसे उनका मतलब होता है। बिना मतलब के तो वे सांस भी नहीं लेते। भलाई इसी में है कि यहाँ से चले जाओ। वरना धक्के मारकर खदेड़ना पड़ेगा।हू जनरलबार में तैनात पुलिस कर्मचारी इतने अहंकारी हो चले थे कि माँ की उम्र वाली औरत की छाती पर धक्का देने लगे। दिवंगत की माँ अपने बेटे के बारे में जोर-जोर से कहने लगी मेरे बेटे को आप पचानते होंगे। मुख्यमंत्री का कट्टर समर्थक था। कट्टर इतना कि उनके सीएम बनने पर भंडारा किया था। फलाने दिन झंडोत्सव मनाने की परमिशन नहीं मिली तो उसने जबरन रैली निकाली। प्रशासन ने मना

कर दिया। क्योंकि हालात बेहतर नहीं थे। इसके बाद भी महंगा पेट्रोल भरवाकर सौ से अधिक बाइकों की झंडोत्सव यात्रा निकाली। विरोधियों की गलियों में जमकर नारेबाजी की। इस दौरान झड़प हो गई। गोलियां चली। एक गोली मेरे बेटे को आकर लगी और मौके पर ही मौत हो गई। इसके बाद जमकर हंगामा हुआ। विरोधियों की दुकानें जलाई गईं। प्रशासन को तीन दिन तक इंटरनेट बंद करना पड़ा। कई दिग्गज नेता मेरे बेटे की अंतिम यात्रा में पहुंचे। परिवार को आर्थिक मदद, बेटी को नौकरी, चौक पर मूर्ति लगवाना का वादा किया। बेटी को नौकरी मिली लेकिन छह महीने बाद ही उस पद को खत्म करके उसे निकाल दिया। चौक पर मूर्ति लगी लेकिन आज भी ढकी हुई है। किसी नेता को फुर्सत नहीं कि उसका उद्घाटन कर सके। मेरा परिवार कोर्ट-कचेहरी के चक्कर में फंसा हुआ है। जो उस वक्त मेरे बेटे के अमर रहने के नारे लगा रहे थे अब वे भूल गए। मैं जब भी यहाँ आती हूँ मुझे बेइज्जत करके भगा दिया जाता है। पड़ोसी ताना माते हैं कि बेटा मुख्यमंत्री का समर्थक था, तो अब कोई पूछता क्यों नहीं

## एक्शन इंडिया दैनिक

**भगवान शंकर जी के ग्यारहवें रुद्रावतार हनुमान जी (मेहदीपुट, श्री वाला जी) के संरक्षण में संचालित किया जाता है। समाचार-पत्र का यह अंक भी उन्हीं के चरणों में श्रद्धापूर्वक समर्पित है।**

आरएनआई: UTTIHIN / 2009 / 31653

स्वामी, मुद्रक एवं प्रकाशक, राकेश भारद्वाज द्वारा मारुतिनंदन प्रिंटर्स एंड पब्लिशर्स, ए-15, बड़ा बाग, जीटी करनल रोड इन्डस्ट्रीयल एरिया, नई दिल्ली-33 से मुद्रित एवं 7/1 बल्लूपुर रोड, डॉ. टी पटनायक के सामने, कृष्णा नगर चोक के पास देहरादून, उत्तराखंड से प्रकाशित। एक्शन इंडिया पर-पड़ताल कर लें। समाचार पत्र प्रबंधक किसी भी विज्ञापन में गुप्तता, सेवा आदि के विवरण के बारे में विज्ञापनदाता द्वारा किए गए दावे या उल्लेख की पुष्टि या समर्थन नहीं करता है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।

**संपादक: रवि भारद्वाज (+919999889104)**  
actionindiaddn@gmail.com

#### वैधानिक सूचना

पाठकों को सलाह है कि एक्शन इंडिया, समाचार पत्र में प्रकाशित किसी भी विज्ञापन के आधार पर कोई निर्णय लेने से पहले विज्ञापन में प्रकाशित उक्त उदाहरण या सेवा के बारे में आवश्यक जांच-पड़ताल कर लें। समाचार पत्र प्रबंधक किसी भी विज्ञापन में गुप्तता, सेवा आदि के विवरण के बारे में विज्ञापनदाता द्वारा किए गए दावे या उल्लेख की पुष्टि या समर्थन नहीं करता है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।

न्यूज़ पलैश

सेवा ही धर्म: सदीप भारद्वाज

टीम एक्शन इंडिया/पानीपत/कमाल हुसैन  
सेवा ही धर्म एडवोकेट सदीप भारद्वाज खलीला के नेतृत्व में सोमवार को पानीपत ग्रामीण हल्के के गरीब और जरूरतमंद लोगों को आवास दिलवाने के लिए उपायुक्त के माध्यम से मुख्यमंत्री के नाम एक ज्ञापन सौंपेगी। ये जानकारी सदीप भारद्वाज ने सेवा ही धर्म टीम द्वारा पानीपत ग्रामीण हल्के में चलाई जा रही गरीब आवास संघर्ष यात्रा के दौरान उग्राखेड़ी और निंबरी में दी। सदीप भारद्वाज ने बताया कि सेवा ही धर्म टीम द्वारा पानीपत ग्रामीण हल्के में 18 जून से गरीब आवास संघर्ष यात्रा निकाली जा रही है। टीम का यात्रा का उद्देश्य ग्रामीण हल्के के गरीब और जरूरतमंद लोगों की पहचान करना था। जिन तक सरकार की प्रधानमंत्री ग्रामीण आवास योजना का आज तक कोई लाभ नहीं पहुंचा। उन्होंने बताया कि हमने गरीब आवास संघर्ष यात्रा के दौरान ऐसे ऐसे बूथीएल परिवार देखे हैं जिनके मकानों के हालात बद से बदतर हैं और कभी भी हादसा हो सकता है। उन्होंने सरकार पर आरोप लगाते हुए कहा कि सरकार द्वारा प्रधानमंत्री आवास योजना के तहत गरीबों के मकान बनाने का ढिंढोरा पीटा जा रहा है। जबकि आज भी वास्तविक जरूरतमंद लोगों तक उनका हक नहीं पहुंच रहा। जरूरतमंद और गरीब लोगों मिलने को मिलने वाला उनका लाभ गरीबों की बजाय कहा जा रहा है। क ही सरकार के नुमाइंदों द्वारा अपने चाहतों को तो लाभ नहीं पहुंचा जा रहा।

माँ दुर्गा शिक्षा सदन बढमलिक के छात्रों ने उतारे 123 खंडित तिरंगे

सोनीपत: माँ भारती रक्तवाहिनी की मुहिम तिरंगा सम्मान संकल्प के तहत संस्था के सदस्यों ने 1 अगस्त से स्कूलों में जागरूकता अभियान की शुरूआत बीसवाँमील मॉडल संस्कृति स्कूल से जिला शिक्षा अधिकारी नवीन गुलिया के सहयोग से की थी जिसके बाद 18 निजी व सरकारी स्कूलों में इस अभियान के तहत बच्चों को राष्ट्रीय ध्वज लगाने के नियमों की जानकारी दी गयी जिसके परिणाम स्वरूप

माँ दुर्गा शिक्षा सदन बढमलिक के छात्रों ने रामनगर ,राई ,दुर्गा कॉलोनी व जटेड़ी व बढमलिक से खंडित राष्ट्रीय ध्वजों को सम्मान सहित उतार कर प्राचार्य विपिन कुमार गौड़ के पास स्कूल में जमा करवाये । संस्था अब इन छात्रों को तिरंगा वीर की उपाधि से टी शर्ट भेंट कर सम्मानित करेगी । संस्था ने खुले तौर पर राष्ट्रीय ध्वज के सम्मान के लिए 51 खंडित तिरंगे संस्था को सौंपने पर उपहार में तिरंगा वीर की टी शर्ट भेंट करने का एलान कर चुकी है । संस्था ने अब तक 5000 से अधिक खंडित राष्ट्रीय ध्वजों को 6 जिलों से सम्भाला है और नगर निगम में जमा करवाया है । स्कूल के साथ मिलकर इस अभियान में अध्यापिका -- नूर तारा, अनीता सिंह, सीमा गुप्ता, रंजा पाल, शालू सिंह, अर्चना विश्वकर्मा , रोशन तारा, सीमा मेहरा, निशा सिंह, प्राचार्य विपिन कुमार गौड़ छात्र अमित कुमार शाह, भारत कुमार,राज शर्मा, मन्नु शर्मा,अंश राजपूत, आनन्द कुमार ने राष्ट्रीय ध्वज के मान सम्मान की रक्षा हेतु इस देश सेवा कार्य को किया ।

विमुक्त व घुमंतू जाति के लिए लगाया शिविर

टीम एक्शन इंडिया/अम्बाला छावनी (मनीष कुमार) हरियाणा विमुक्त घुमन्तु जाति विकास बोर्ड के वाइस चेयरमैन जय सिंह पाल ने कहा कि हरियाणा सरकार द्वारा सबका साथ-सबका विकास नारा दिया हुआ है और प्रदेश सरकार द्वारा इसी के अनुरूप सभी को साथ लेकर कार्य किये जा रहे हैं। इसी कड़ी में विधानसभा क्षेत्र वाइज विमुक्त व घुमन्तु जाति से सम्बन्धित लोगों की परिवार पहचान पत्र, राशन कार्ड, वोटर कार्ड, जाति प्रमाण पत्र, पैंशन व अन्य विषयों से सम्बन्धित समस्याओं का आयोगन किया जा रहा है। इसी कड़ी में आज सनातन धर्म कॉलेज अम्बाला छावनी में शिविर आयोजित करके लोगों को यह सुविधा प्रदान की गई है। शिविर के माध्यम से लोगों की जो भी समस्याएं हैं, उनका निवारण करने का काम भी किया जा रहा है। यहां पहुंचने पर जिला कल्याण अधिकारी शीशपाल माहला व भाजपा ओबीसी मोर्चा के प्रदेश उपाध्यक्ष रमेश पाल नहौनी ने मुख्य अतिथि को पुष्पगुच्छ देकर उनका अभिनंदन किया। उन्होंने कहा कि मुख्यमंत्री मनोहर लाल का यह प्रयास है कि पंक्ति में खड़े अंतिम व्यक्ति का उत्थान हो और इसी बात को ध्यान में रखते हुए प्रदेश के सभी जिलों में विशेष कैम्पों का आयोजन किया जा रहा है। जिनमें परिवार पहचान पत्र, वृद्ध सम्मान भत्ता, आधार कार्ड, राशन कार्ड वोटर कार्ड तथा आय व जाति प्रमाण पत्र से सम्बन्धित जो भी समस्याएं है उनका समाधान किया जाएगा। उन्होंने बताया कि शुक्रवार को यहीं पर विशेष शिविर का आयोजन किया जाएगा जिसमें कोई भी व्यक्ति आकर इन विषयों से सम्बन्धित समस्याओं का समाधान करवा सकता है।

# प्रयास इंटरनेशनल स्कूल के खिलाड़ियों ने खेलकूद प्रतियोगिता में परचम लहराया

स्कूल के 62 खिलाड़ियों का ज़िला स्तर होने वाली प्रतियोगिता के लिए हुआ चयन

टीम एक्शन इंडिया/गन्नौर।  
रोनक पब्लिक स्कूल के खेल मैदान में 21 से 23 अगस्त तक ब्लॉक स्तरीय स्कूली खेलकूद प्रतियोगिता का आयोजन किया गया। प्रतिस्पर्धा में अलग-अलग खेलों में विभिन्न भार वर्ग में प्रयास इंटरनेशनल स्कूल के 91 खिलाड़ियों ने हिस्सा लिया। जिनमे से 62 खिलाड़ियों ने बेहरार खेलों का प्रदर्शन करते हुए पदक जीतकर जिला स्तर पर होने वाले खेलों में अपना स्थान



पक्का किया। स्कूल निदेशक डा. संजय जैन, अमित बत्रा, प्रिंसिपल कृष्ण मालिक व रजिस्ट्रार डॉ मनोज कुमार ने सभी खिलाड़ियों को आशीर्वाद देते हुए जिला स्तर पर अच्छ

प्रदर्शन करने की लिये प्रेरित किया। स्कूल की वरिष्ठ समन्वयक डा. अभिलाषा ने स्कोर लिस्ट के आधार पर बताया कि जेवलीन थ्रो अंडर 17 में शौरव ने गोल्ड मेडल

,मार्शल आर्ट्स में आयुष, आरव, शिवेश, अक्ष, युगांश गुप्ता ने गोल्ड मेडल व वैभव, शिवेश, शिवम, हिमांशु व नैतिक ने सिल्वर मेडल जीता। क्रिकेट टीम में अंडर 14 में भव्य, कार्तिक, हैप्पी, रचित, लवीश, चिराग व अंडर 17 में मीत, निशांत,योगेश का चयन हुआ। अंडर 19 में काव्य जैन का चयन हुआ। बॉक्सिंग में अंडर 14 में अलग अलग भार वर्ग में शिव, रितेश, लव, नैतिक,आर्यन व अंडर 17 में कार्तिक,अंकुश व प्रिंस व

खुशी ने गोल्ड मेडल जीत कर डिस्टिक्ट के लिये क्वालीफाई किया। योगा में वरिष्ठ वर्ग में तनु, आराध्या, हृष्टि, तमन्ना, कोमल, गीतिका व कनिष्ठ वर्ग में हितेश, वंश व अंश गाहल्यान का जिला स्तर के लिए चयन हुआ। एथलेटिक्स में तन्मय ने 200 मीटर ,मनप्रीत ने 100 व200 मीटर ,आस्था ने 400 मीटर रस में प्रथम स्थान प्राप्त किया। शॉटपुट में पार्थ, वन्दिता व परी ने पहला स्थान प्राप्त किया।

## अपोलो इंटरनेशनल स्कूल बड़ी में चन्द्रयान-3 का टैलीकास्ट छात्रों को दिखाया

टीम एक्शन इंडिया/गन्नौर।  
अपोलो इंटरनेशनल स्कूल बड़ी में चन्द्रयान-3 की जानकारी के लिए कार्यक्रम किया गया। जिसमें छात्रों को प्रोजेक्टर पर चन्द्रयान 3 के बारे में विस्तार से बताया गया ताकि हमारे आने वाले पीढ़ी को भी चंद्रयान-3 के बारे में सारी जानकारियां सुचारू रूप से मिल सके। प्राचार्या रजनी शर्मा ने इस शुभ अवसर पर छात्रों को बताया कि हमारा कल ही हमारा आज है इसीलिए हमें अपने विद्यार्थियों पर नाज है, वह भी ऐसी उपलब्धियां को प्राप्त करेंगे। हमारे वैज्ञानिकों ने देश की कीर्ति को संसार में फैलाकर चंद्रयान पर अपने झंडे को फहराकर देश नाम रोशन किया। आने वाली पीढ़ी ही कल हमारे कल का भविष्य है, जब देश में ऐसी कीर्तिमान उपलब्धियां का ध्वज फहराया जाता है तो छात्रों के सामने उसे



प्रस्तुत करना,उसकी जानकारी देना विद्यालय का फर्ज बनता है। विद्यालय के सभी छात्रों के प्रश्नों का जवाब अध्यापकों ने दिया। प्रधानमंत्री का भाषण भी सुनाया गया और अपने वैज्ञानिकों की उपलब्धियां पर चंदा ममाने अब दूर के नहीं है अब दूर के हैं,यह बताते हुए इस कार्यक्रम का संपन्न भी किया गया।

## जीएसटी को ईडी के दायरे में लाना व्यापारी विरोधी फैसला: बजरंग गर्ग

टीम एक्शन इंडिया/अम्बाला (मनीष कुमार)  
हरियाणा व्यापार मंडल के प्रांतीय अध्यक्ष व हरियाणा कान्फेड के पूर्व चेयरमैन बजरंग गर्ग ने अम्बाला शहर की नई अनाज मंडी में व्यापारियों को हो रही परेशानियों के चलते एक बैठक का आयोजन किया गया है। जिसमें व्यापारियों की समस्याओं पर विचार किया गया। व्यापार मंडल के प्रांतीय अध्यक्ष बजरंग गर्ग ने उपस्थित व्यापारी प्रतिनिधियों को संबोधित करते हुए कहा कि सरकार की गलत नीतियों के कारण हरियाणा में लगातार व्यापार व उद्योग पिछड़ता जा रहा है जबकि गांव स्तर पर लगभग 80



प्रतिशत छोटे-छोटे उद्योग बंद हो चुके हैं। पहले गांवों में छोटे-छोटे उद्योगों में नमकीन, बेकरी, हैंडलूम, पंखे, कुलार, पीलग, निवार, साबुन, तेल आदि हर जरूरत का समान बनता था। जिसके माध्यम से गांव स्तर पर ही लाखों पुरुष, महिला व युवाओं को रोजगार मिला हुआ था। आज सरकार की गलत नीतियों के कारण लाखों लोग बेरोजगार हो गए

हैं। बजरंग गर्ग ने कहा कि हरियाणा सरकार ने उद्योगों के माध्यम 75 प्रतिशत हरियाणा के युवाओं को नौकरी देने की घोषणा की थी मगर सरकार बने लगभग 4 साल हो चुके हैं। सरकार 4 सालों में 75 युवाओं को भी नौकरी नहीं दे पाई है। नौकरी देना तो दूर की बात उल्टा सरकार ने नौकरी छिन्ने का काम किया है। बजरंग गर्ग ने कहा

कि केंद्र सरकार जीएसटी द्वारा मनी लाँडिंग रोकथाम कानून लाने से देश व प्रदेश के व्यापारी व उद्योगपतियों में बड़ी भारी नाराजगी है। ईडी विभाग के अधिकारी जीएसटी का डर दिखाकर व्यापारियों को नाजायज तंग करेंगे। जब व्यापारी रात-दिन मेहनत करके केंद्र व प्रदेश सरकार को करोड़ों-अरबों रुपए टैक्स देता है उसके बावजूद भी सरकार नए-नए कानून बनाकर व्यापारियों को तंग करने में लगी हुई है। सरकार ने जीएसटी को ईडी के दायरे में लेने का फैसला सरासर व्यापारी विरोधी फैसला है। इससे देश व प्रदेश के व्यापार व उद्योग पर बड़ा बुरा असर पड़ेगा

और 24 घंटे व्यापारियों पर ईडी की तलवार लटकी रहेगी। बजरंग गर्ग ने कहा कि केंद्र सरकार ने 1 जुलाई 2017 में जीएसटी के तहत जनता पर अनाप-शनाप टैक्स थोप कर जनता की जेब में डाका डालने का काम किया है।

जीएसटी लागू होने के बाद सरकार ने उसमें एक हजार से ज्यादा बार बदलाव किया है। जीएसटी लागू करने वाली सरकार ही जीएसटी को समझ नहीं पाई तो आम व्यापारी के लिए समझना बड़ा मुश्किल की बात है। व्यापारी से छोटी-मोटी गलती होने पर ईडी विभाग के अधिकारी व्यापारी पर शिकंजा करेंगे।

## निफ्टेम में मुख्य खाद्य सुदृढ़ीकरण पर कार्यशाला आयोजित

टीम एक्शन इंडिया/राई।

राष्ट्रीय खाद्य प्रौद्योगिकी उद्यमशीलता प्रबंधन संस्थान( निफ्टेम)कुंडली में मुख्य खाद्य सुदृढ़ीकरण और मिश्रित आटे के उत्पादन पर दो दिवसीय प्रशिक्षण कार्यशाला का आयोजन खाद्य सुदृढ़ीकरण उत्कृष्टता केन्द्र, निफ्टेम के तत्वावधान में किया गया। कार्यशाला का उद्घाटन मुख्य अतिथि के रूप में निफ्टेम संस्थान के निदेशक डा. हरिंदर सिंह ओबेरॉय ने दीप प्रज्ज्वलित करके किया। उन्होंने कहा कि मुख्य खाद्य



सुदृढ़ीकरण देश के लिए ही नहीं, बल्कि पूरी दुनिया के लिए बहुत जरूरी है। उन्होंने आगे कहा कि मिश्रित आटा

विटामिन की कमी और आयरन की कमी को दूर करता है। डा. हरिंदर सिंह ने कहा कि मुख्य खाद्य पदार्थ

हमारे आहार की आधारशिला हैं, जो हमारे दैनिक जीवन के लिए आवश्यक ऊर्जा और जीविका प्रदान करते हैं। हालाँकि, इन मुख्य खाद्य पदार्थों को मजबूत बनाने का सरल काम बहुत बड़ा बदलाव ला सकता है। कार्यशाला में बतौर विषय विशेषज्ञ डा.अंकिता कटारिया, महाराजा रणजीत सिंह पंजाब तकनीकी विश्वविद्यालय,भटिंडा (पंजाब) मिश्रित आटे के उत्पादन, तकनीक और प्रक्रिया आदि के बारे में विस्तार से जानकारीयां दीं।

## विधायक निर्मल ने चंद्रयान-3 मिशन की सफलता पर दी बधाई

टीम एक्शन इंडिया/गन्नौर।  
गन्नौर विधायक निर्मल चौधरी ने चंद्रमा पर चंद्रयान-3 के विक्रम लैंडर की चंद्रमा के दक्षिण ध्रुव पर सॉफ्ट लैंडिंग होने पर चंद्रयान-3 मिशन से जुड़े सभी वैज्ञानिकों के साथ-साथ देशवासियों को बधाई दी। उन्होंने कहा कि चंद्रयान-3 मिशन की चंद्रमा पर सफल लैंडिंग के साथ ही हमारे वैज्ञानिकों ने न केवल इतिहास रच दिया है, बल्कि भूगोल के विचार को भी बदल डाला है। विधायक ने खुशी जाहिर करते हुए कहा कि यह सचमुच बेहद महत्वपूर्ण अवसर है, यह एक ऐसी घटना है, जो जीवनकाल में एक ही बार घटित होती है, जिसने सभी भारतीयों को गर्व से भर दिया है। मैं इसरो और इस मिशन में शामिल सभी लोगों को बधाई देती हूँ और कामना करती हूँ



कि वे भविष्य में और भी बड़ी उपलब्धियां हासिल करें। विधायक ने कहा कि पीएम मोदी के नेतृत्व में भारत अंतरिक्ष क्षेत्र में अपनी एक अलग पहचान बना रहा है। यह आत्मनिर्भर भारत के मंत्र को सच साबित कर रहा है।

## चंद्रयान की कामयाबी पर विज ने दी बधाई

टीम एक्शन इंडिया/अम्बाला (मनीष कुमार) गृह एवं स्वास्थ्य मंत्री अनिल विज का जनता दरबार शनिवार को अम्बाला छावनी के पीडब्ल्यूडी रेस्ट हाउस में लेगा, जिसमें गृह मंत्री प्रदेशभर से आए लोगों की समस्याओं को सुनेंगे। गृह मंत्री अनिल विज का जनता दरबार हर माह के दूसरे और चौथे शनिवार को आयोजित किया जाता है जिसमें दोपहर केवल एक बजे तक पहुंचने वाले फरियादियों की समस्याओं/ शिकायतों को ही सुना जाएगा। गौरतलब है कि गृह मंत्री अनिल विज का जनता दरबार प्रदेशभर में प्रचलित है जिसमें प्रदेश के कोने-कोने से हजारों की संख्या में लोग अपनी फरियाद लेकर गृह मंत्री के पास पहुंचते हैं। जनता दरबार में गृह मंत्री अनिल



विज मौके पर ही लोगों की समस्याओं को सुनते हुए अधिकारियों को त्वरित कार्रवाई के दिशा-निर्देश देते हैं। हरियाणा के गृह एवं स्वास्थ्य मंत्री अनिल विज ने चंद्रयान-3 की चंद्रमा पर सफल लैंडिंग पर अपने ही अंदाज में गीत गाकर खुशी जताई। उन्होंने गुनगुनाया हूमेरे पैरों में चुंघरू बांध दे तो फिर मेरी चाल देख ले। विज ने सफल लैंडिंग के लिए

ईसरो के वैज्ञानिकों और साथ ही पूरे देश को इस सफलता के लिए बधाई दी। उन्होंने कहा की भारत चंद्रमा पर जाने वाला चौथा देश है और यह पल नाचने-गाने का है। उन्होंने कहा कि भारत चंद्रयान को चंद्रमा के साउथ पोल पर उतारकर विश्व का लीडर बन गया है। चंद्रमा पर आज तक चार देशों ने ही सफलता प्राप्त की है। उन्होंने कहा कि भारत भी अब चांद क्लब का मेंबर बन गया है। उन्होंने कहा कि उन्हें उम्मीद है कि इससे चंद्रमा के बहुत से राज खुलेंगे, जिससे आगे एयरोस्पेस की गतिविधियों को जानने में लाभ मिलेगा। गौरतलब है कि चंद्रयान-3 ने चंद्रमा पर सफल लैंडिंग की, जिसके बाद भारत में जश्न मनाया जा रहा है।

## डीसी ने शहर के जीवन ज्योति अस्पताल में किया ब्लड बैंक का शुभारंभ



टीम एक्शन इंडिया/सिन्धुर्वाथ राव, बहादुरगढ़  
डीसी कैप्टन शक्ति सिंह ने शहर के दिल्ली-रोहतक राष्ट्रीय राजमार्ग पर सेक्टर नौ बाई पास पर स्थित जीवन ज्योति अस्पताल में रिबन काटकर ब्लड बैंक का शुभारंभ किया। उन्होंने कहा कि ब्लड बैंक शुरू होने से जरूरतमंद मरीजों को समय पर रक्त मिल सकेगा। इससे पूरे क्षेत्र को लाभ मिलेगा। उन्होंने कहा कि जिस क्षेत्र में कोई भी नई सुविधा शुरू होती है तो इसका लाभ सभी को मिलता है। डीसी ने अस्पताल की 20वीं वर्षगांठ पर ब्लड बैंक शुरू करने पर अस्पताल प्रबंधन को बधाई दी। डीसी ने कहा कि ब्लड बैंक में रक्तदान से ही रक्त एकत्रित होता है। इसलिए 18 से 65 वर्ष की आयु तक के सभी योग्य नागरिकों को जब भी अवसर मिले रक्तदान जरूर करना चाहिए। उन्होंने कहा कि समय समय पर रेडक्रॉस सहित अन्य समाज सेवा संस्थाओं द्वारा रक्तदान शिविर आयोजित किए जाते हैं। इसलिए रक्तदान जरूर करें। यह बड़ा दान है, क्योंकि आपका दिया हुआ रक्त किसी अनजान व्यक्ति को नया जीवन देने का कारण बनता है। इस अवसर सीएमओ डॉ ब्रहमदीप सिंह, डॉ ज्योति मलिक, दीपक खडूर, राकेश जून् सिंह सहित अन्य गणमान्य व्यक्ति मौजूद रहे।

## गायनी विभाग में गिरा छत का प्लास्टर, बची जान

टीम एक्शन इंडिया / संजय शर्मा नारनौल। नागरिक

अस्पताल के गायनी विभाग की छत का प्लास्टर मंगलवार रात को अचानक भरभराकर गिर गया। प्लास्टर गिरने वाले कमरे उस समय पर एक महिला अपने नवजात बच्चे के साथ बेड पर मौजूद थी। गनीमत रही प्लास्टर गिरने से पहले महिला ने अपने बच्चे को दूध पिलाने के लिए अपनी गोद में उठा लिया था। अन्यथा बड़ा हादसा हो सकता था। वहीं उक्त घटना के बाद गायनी विभाग में मौजूद महिलाओं में भय का माहौल बना हुआ है, क्योंकि गायनी विभाग की सहित नागरिक

अस्पताल का लगभग पूरा भवन जर्जर अवस्था में है जबकि लोक निर्माण विभाग ने भी उक्त भवन को नकारा घोषित किया हुआ है, लेकिन विभाग के पास दूसरा कोई भवन नहीं होने के कारण ओपीडी व गायनी विभाग ने इस जर्जर भवन में चलाया जा रहा है। कहने को तो नारनौल का नागरिक अस्पताल जिले का सबसे बड़ा सरकारी अस्पताल है। स्थानीय जनप्रतिनिधियों की मांग पर सरकार ने नागरिक अस्पताल को 200 बेड के अस्पताल का दर्जा दिया गया है। इसके तहत नया भवन बनाने का कार्य भी शुरू किया गया है, लेकिन बजट के अभाव में नए

लापरवाही  
प्लास्टर गिरने वाले कमरे उस समय पर एक महिला अपने नवजात बच्चे के साथ बेड पर मौजूद थी

भवन का निर्माण कार्य पिछले एक साल से अटका हुआ है। नए भवन का निर्माण कार्य नहीं होने के कारण विभाग की ओर से सामान्य ओपीडी के अलावा गायनी विभाग सहित अन्य जरूरी सेवाएं पुराने भवन में संचालित की जा रही है। पहले भी गिर चुका है भवन का प्लास्टर: नागरिक अस्पताल

नारनौल की भवन जर्जर हालत होने के कारण लोक निर्माण विभाग की ओर से उक्त भवन को उपयोग करने लायक नहीं मानते हुए अपनी रिपोर्ट दर्ज की है, क्योंकि भवन बिल्कुल जर्जर हो चुका है। कुछ समय पूर्व अस्पताल के कई हिस्सों का प्लास्टर भरभराकर गिर चुका है। हालांकि इस दौरान कोई हादसा नहीं हुआ है, लेकिन हादसे की संभावना से इंकार भी नहीं किया जा सकता है, क्योंकि मंगलवार रात्रि को गायनी विभाग के जच्चा-बच्चा वार्ड में छत का प्लास्टर वार्ड में भर्ती एक महिला के बेड पर गिर गया। गनीमत रही महिला

उस समय अपने नवजात को दूध पिलाने के लिए बेड के दूसरे तरफ बैठी हुई थी। अन्यथा बड़ा हादसा हो सकता था। नए भवन का एक मंजिल निर्माण कार्य भी नहीं हुआ पूरा लोक निर्माण विभाग की ओर से उक्त भवन का जर्जर घोषित किए जाने के बाद जनप्रतिनिधियों की मांग पर मुख्यमंत्री मनोहर लाल द्वारा 200 बेड के नए भवन का निर्माण की घोषणा की थी। मुख्यमंत्री की घोषणा अनुसार 200 बेड के भवन निर्माण का कार्य वर्ष 2021 में शुरू किया गया था, लेकिन दो साल बाद भी भवन की एक मंजिल का निर्माण कार्य भी पूरा नहीं हो पाया है।

टीम एक्शन इंडिया/नई दिल्ली

ई-कॉमर्स उद्योग के मार्फेट लीडर ईटैड मार्केटिंग प्राइवेट लिमिटेड ने चारण्यन अयंगर को अपना वीपी (सलाह देन) नियुक्त किया है। अयंगर की नियुक्ति का रणनीतिक कदम उठाते हुए कम्पनी ने अपने महत्वाकांक्षी लक्ष्यों को प्राप्त करने और सलाह देन कारोबार को नई ऊंचाई देने की प्रतिबद्धता जाहिर की है। अयंगर सलाह देन प्रबंधन के पारंगत हैं और इससे पहले अमेज़न, फ्लिपकार्ट और स्नेपडील जैसी दिग्गज ई-कॉमर्स कम्पनियों में काम करने का उनका शानदार ट्रैक रिकॉर्ड देखते हुए ईटैड को विश्वास है कि वे कम्पनी के काम-काज में दक्षता, चुाचुर



संचालन और ग्राहकों को सुगुण सुनिश्चित करेंगे। बतौर ई-कॉमर्स एग्जीक्यूटिव ईटैड एक जाना-माना नाम है। चारण्यन अपनी विशेषज्ञता के साथ ऑनलाइन ट्रेडिंग और ई-कॉमर्स उद्योग का एक प्रमुख

खिलाड़ी बनने का कम्पनी का सपना पूरा कर पाएंगे। इंजीनियरिंग और फिर आईआईएम-कोझिकोड से एमबीए कर चुके चारण्यन अपनी टीम की क्षमता बढ़ाएंगे, इनोवेशन और रणनीतिक नियंत्रण लेने का माहौल बनाएंगे। ईटैड के अंदर और बाहर के भागीदारों का एक व्यापक नेटवर्क है जिसे चारण्यन अधिक इनोवेटिव, कासर बनाएंगे और आपसी तालमेल को बढ़ावा देंगे। सलाह देन के काम को सुव्यवस्थित करना तो उनकी बुनियादी क्षमता रही है। ईटैड के संस्थापक अनुज भाटिया ने इस अवसर पर कहा, हम हाल में नियुक्त हमारे वाइस प्रिंसिपल चारण्यन अयंगर का सर्वश्रेष्ठ हार्दिक स्वागत करते हैं।



## समय आ गया है हार्दिक पांड्या को ऊपरी क्रम पर भेजो : टॉम मूडी

नई दिल्ली। पूर्व ऑस्ट्रेलियाई क्रिकेटर टॉम मूडी ने कहा कि आधुनिक क्रिकेट में लचीलापन महत्वपूर्ण है और टॉम इंडिया को हरकतमिला खिलाड़ी हार्दिक पांड्या जैसे किसी खिलाड़ी को ऊपरी क्रम में उठाना पड़ सकता है। भारतीय क्रिकेट कंट्रोल बोर्ड (बीसीसीआई) ने सोमवार को आगामी एशिया कप के लिए 17 सदस्यीय मजबूत टीम की घोषणा की, जो 30 अगस्त से शुरू होगा। टीम में जसप्रीत बुमराह, श्रेयस अय्यर, केएल राहुल की वापसी हुई है और तिलक वर्मा को भी मौका मिला दिया गया है। बहरहाल, टॉम मूडी ने कहा कि ठीक है, मुझे लगता है कि इस दिन और उम्र में, चाहे वह 50 ओवर का क्रिकेट हो या 20 ओवर का क्रिकेट, आपको खुले दिमाग की जरूरत है। आपको लचीला होने की जरूरत है। कई बार हम मीडिया में मैच-अप के बारे में बहुत अधिक बात करते हैं, इसलिए मुझे लगता है कि रोहित शर्मा यहाँ से आ रहे हैं। बहरहाल, आप जानते हैं कि हार्दिक पांड्या एक प्रभावशाली खिलाड़ी हैं। ऐसे में यह समय आ सकता है कि उन्हें रन रॉल बखाने के लिए ऊपरी क्रम पर भेजा जाए। वहीं, भारत के पूर्व क्रिकेटर संजय मांजरेकर ने भी भारतीय लाइन-अप के लचीलेपन के बारे में बात की। उन्होंने कहा कि हमें लचीलेपन को लेकर भ्रमित नहीं होना चाहिए। उदाहरण के लिए जहाँ मैंने इरान किशन के निचले क्रम में बल्लेबाजी करने की समस्या को हल करने के लिए नंबर 4 के रूप में विराट कोहली का उल्लेख किया था, यही है मैं शुरुआती टेम्पलेट में लचीलेपन के बारे में बात कर रहा हूँ। अभी पूरी ब्रह्म वास्तव में इस बारे में है कि आपके 4, 5, 6 कैसे दिखेंगे।

## श्रेयस अय्यर भारत के भविष्य के कप्तान हो सकते हैं : रहमानुल्लाह गुरबाज

काबुल। भारतीय स्टार बल्लेबाज श्रेयस अय्यर पीठ की चोट के कारण लंबे समय तक अनुपस्थित रहने के बाद आगामी एशिया कप के साथ अंतर्राष्ट्रीय क्रिकेट में वापसी करने के लिए पूरी तरह तैयार हैं। बॉर्डर-गावस्कर ट्रॉफी के बाद यह उनकी पहली उपस्थिति होगी। वह पीठ में चोट के कारण इंडियन प्रीमियर लीग 2023 का पूरा सीजन और विश्व टेस्ट चैंपियनशिप खेल नहीं पाए थे। अय्यर की वापसी पर कोलकाता नाइट राइडर्स के रहमानुल्लाह गुरबाज ने बड़ा बयान दिया है। पाकिस्तान के खिलाफ एकादिवसीय श्रृंखला के दौरान गुरबाज ने कहा कि अय्यर में नेतृत्व क्षमता है। वह भारतीय क्रिकेट टीम के भविष्य के कप्तान हो सकते हैं। गुरबाज ने कहा कि अय्यर आईपीएल में केंकेआर के कप्तान हैं। उम्मीद है, वह (श्रेयस) एक अच्छा कप्तान बनेगा। वह एक अच्छा कप्तान होगा क्योंकि वह आईपीएल में एक टीम (केकेआर) का नेतृत्व करता है। आईपीएल दुनिया की सबसे बड़ी प्रतियोगिता है। अगर वह आईपीएल में एक टीम का नेतृत्व कर सकता है, वह दुनिया की किसी भी टीम का नेतृत्व कर सकते हैं। भारतीय टीम का भी। मुझे यकीन है कि वह भारत के लिए एक अच्छे कप्तान होंगे। पिछले छह महीने से क्रिकेट से दूर रहने के बावजूद अय्यर ने अपनी सर्जरी के बाद बेंगलुरु की राष्ट्रीय क्रिकेट अकादमी में प्रशिक्षण लिया है। भारतीय पिचों पर स्पिन का सामना करने में उनका कौशल आगामी विश्व कप के दौरान भारत की बल्लेबाजी लाइनअप को मजबूत करने में महत्वपूर्ण भूमिका निभाएगा।

## कोयंबटूर ओपन : मनीष ठाकरान 66 का कार्ड खेलकर संयुक्त बढ़त पर

कोयंबटूर। मनीष ठाकरान ने यहां दूसरे दौर में छह अंडर 66 का शानदार कार्ड खेला, जिससे वह आर्यन रुपा आनंद (68) और श्रीलंका के एन शंकराजा (68) के साथ कोयंबटूर ओपन गोल्फ टूर्नामेंट के दूसरे दौर के बाद संयुक्त बढ़त पर हैं। कोयंबटूर गोल्फ क्लब में खेला जा रही इस एक करोड़ रुपये इनामी प्रतियोगिता में दो दौर के बाद इन तीनों खिलाड़ियों का कुल स्कोर 10 अंडर 134 है। दिल्ली के सप्तक तलवार नौ अंडर 135 के स्कोर के साथ चौथे स्थान पर हैं। कट तीन ओवर 147 पर गया और कुल 55 खिलाड़ियों ने इसमें जगह बनाई। गुडगांव के रहने वाले मनीष पहले दौर के बाद संयुक्त 5वें स्थान पर थे लेकिन दूसरे दौर में उन्होंने अंतिम नौ होल में 5 बॉली लगाई जिससे वह संयुक्त बढ़त हासिल करने में सफल रहे।



# जिम्बाब्वे के दिग्गज क्रिकेटर हीथ स्ट्रीक जीवित, हेनरी ओल्लोंगा ने की पुष्टि

नई दिल्ली। सोशल माइक्रोब्लॉगिंग साइट्स एक्स पर जिम्बाब्वे के क्रिकेटर हीथ स्ट्रीक के निधन की रिपोर्ट करने के बाद, उनके पूर्व साथी हेनरी ओल्लोंगा ने बाद में एक दूसरा अपडेट पोस्ट कर बताया कि स्ट्रीक जीवित हैं। ओल्लोंगा ने अपने नए पोस्ट में कहा कि स्ट्रीक की मौत की अफवाहें बहुत बड़ा-चढ़ाकर पेश की गईं और मैंने उनसे अभी बात की है। ओल्लोंगा ने सोशल मीडिया प्लेटफॉर्म एक्स (पूर्व में ट्विटर) पर एक पोस्ट में कहा, मैं पुष्टि कर सकता हूँ कि हीथ स्ट्रीक के निधन की अफवाहों को बहुत बड़ा-चढ़ाकर पेश किया गया है। मैंने अभी उनसे बात की है। थर्ड अंपायर ने उन्हें वापस बुला लिया है। उन्होंने क्लटसएप पर स्ट्रीक के साथ अपनी हालिया बातचीत का स्क्रीनशॉट भी साझा किया।



स्ट्रीक का दक्षिण अफ्रीका में इलाज चल रहा था, उनके दोस्तों और करीबी लोगों ने उन्हें कोलन और लीवर कैंसर बताया था। ओल्लोंगा ने एक्स पर आज

स्ट्रीक के कथित निधन के बारे में अफवाहें फैल गई थी और इसके बाद कई वैश्विक क्रिकेटर्स ने सोशल मीडिया प्लेटफॉर्म एक्स पर अपना दुःख व्यक्त किया था

# ‘चहल से बेहतर कोई स्पिनर नहीं...’: गेंदबाज को एशिया कप टीम से बाहर रखने पर बोला पूर्व खिलाड़ी

नई दिल्ली। आगामी एशिया कप के लिए खेमेखर को 17 सदस्यीय टीम की घोषणा की गई थी। टीम में स्पिनर युजवेंद्र चहल को नहीं लिया गया जिसे लेकर कई पूर्व क्रिकेटरों ने आपत्ति जताई थी क्योंकि चहल एक खतरनाक स्पिनर हैं और उन्होंने यह बात समझि भी की है। वहीं अब इस लिस्ट में भारत के पूर्व स्पिनर हरभजन सिंह भी शामिल हो गए हैं। इस पूर्व क्रिकेटर ने अनुभवी दिग्गज युजवेंद्र चहल को भारत की 17 सदस्यीय एशिया कप टीम से बाहर किए जाने पर अपने विचार साझा किए। चहल ने आखिरी बार इस स्तर जनवरी में एकदिवसीय मैच खेला था और वह वेस्टइंडीज दौरे पर जाने वाली टीम का भी हिस्सा

थे, लेकिन उन्हें टीम से बाहर कर दिया गया था। हरभजन का मानना है कि कुछ खराब खेल चहल को खराब गेंदबाज नहीं बनाते हैं। उन्होंने कहा, मुझे लगता है कि टीम में एक चीज की कमी है, वह युजवेंद्र चहल की अनुपस्थिति है। एक लेग स्पिनर जो गेंद को टर्न करा सकता है। अगर आप वास्तविक स्पिनर के बारे में बात करते हैं, तो मुझे नहीं लगता कि भारत में सफेद गेंद प्रारूप में उनसे बेहतर कोई स्पिनर है। हां, उनके पिछले कुछ मैच अच्छे नहीं थे, लेकिन यह उन्हें खराब गेंदबाज नहीं बनाता है। चहल की उपाधा ने सबका ध्यान खींचा, हरभजन ने इस चूक की

# विश्व एथलेटिक्स : एल्ट्रिन ने पहली बार लांग जम्प फाइनल के लिए किया क्वालीफाई, श्रीशंकर चूके

बुडापेस्ट। राष्ट्रीय रिकॉर्ड धारक रांग जम्पर जेसविन एल्ट्रिन ने अपने पहले विश्व एथलेटिक्स चैंपियनशिप फाइनल के लिए क्वालीफाई किया, लेकिन साथी प्रतियोगी मुल्ली श्रीशंकर यहां खराब प्रदर्शन के बाद क्वालिफिकेशन राउंड में अप्रत्याशित रूप से बाहर हो गए। एल्ट्रिन, जिन्होंने मार्च में 8.42 मीटर के राष्ट्रीय रिकॉर्ड के साथ टूर्नामेंट में प्रवेश किया था, ने अपने पहले प्रयास में 8.0

मीटर की दूरी तय की। उनकी अगली दो छलांगें फाउल थीं, लेकिन यह उनके लिए गुरुवार को होने वाले 12 सदस्यीय फाइनल में जगह बनाने के लिए पर्याप्त था। जिन लोगों ने 8.15 मीटर की स्वचालित योग्यता दूरी या दो योग्यता समूहों से शीर्ष 12 को पार कर लिया, उन्होंने फाइनल में जगह बनाई। श्रीशंकर की 7.74 मीटर, 7.66 मीटर और 6.70 मीटर की श्रृंखला निराशाजनक रही और वह



मध्य ए क्वालिफिकेशन राउंड में 12वें और कुल मिलाकर 22वें स्थान पर रहे। क्वालिफिकेशन राउंड में उनका बाहर होना और 3000 मीटर स्टीपलचेजर अविनाश साबले को फाइनल में जगह न बना पाना, भारतीय खेमे के लिए निराशाजनक रहा। श्रीशंकर इस सीजन में एल्ट्रिन का तुलना में अधिक सुसंत रहे हैं, उन्होंने कई मौकों पर 8 मीटर का आंकड़ा पार किया है। उन्होंने जून में भुवनेश्वर में 8.41 मीटर का

अपना व्यक्तिगत सर्वश्रेष्ठ प्रदर्शन हासिल किया और जुलाई में एशियाई चैंपियनशिप में 8.37 मीटर की रजत पदक विजेता छलांग के दम पर विश्व चैंपियनशिप में प्रवेश कर रहे थे। लेकिन पेरिस डायमंड लीग में तीसरे स्थान पर रहने वाले श्रीशंकर की फॉर्म खराब हो गई, जब यह सबसे ज्यादा मायने रखता था। वह यूएसए में 2022 विश्व चैंपियनशिप में सातवें स्थान पर रहे थे।

## युवा जब मुझे बताते हैं कि क्या करना है तो मेरा काम आसान हो जाता है : बुमराह

डबलिन। भारतीय क्रिकेट टीम के कप्तान जसप्रीत बुमराह ने आयरलैंड में टीम की टी20 सीरीज जीत में योगदान देने वाले युवा खिलाड़ियों की जमकर तारीफ की है। तीसरा टी20 बारिश के कारण रद्द होने के बाद भारत ने तीन मैचों की सीरीज 2-0 से जीत ली। इस श्रृंखला से पीठ की सर्जरी के बाद बुमराह की बहुप्रतीक्षित वापसी भी हुई है। बुमराह ने तीसरा मैच रद्द होने के बाद कहा, 'वापस आकर और कुछ क्रिकेट खेलकर बहुत खुश हूँ। निराशा तब होती है जब आप किसी खेल के होने का इंतजार कर रहे होते हैं। ऐसा होते नहीं देखा है, सुबह मौसम ठीक था। टीम का नेतृत्व करना सम्मान की बात है, हर कोई बहुत उत्सुक और उत्साहित था। जब भी आपको अपने पक्ष का नेतृत्व करने का अवसर मिलेगा, कोई भी ऐसा



अच्छा है, कोई शिकायत नहीं (फिटनेस के मोर्चे पर)। जब खिलाड़ी इतने आश्वस्त होते हैं और वे मुझे बताते हैं कि क्या करना है, तो इससे मेरा काम आसान हो जाता है।' आयरलैंड के कप्तान पॉल

स्टर्लिंग ने कहा, 'बस कुछ समय के लिए हमने टुकड़ों में अच्छा क्रिकेट खेला है। बहुत सारी

सकारात्मकताएँ हैं, लेकिन यह उन खेलों को खत्म करने के बारे में है। उम्मीद है कि हम ये सीख लेंगे। भारतीय टीम का यहां आना और अच्छे दर्शकों के सामने खेलना शानदार है। यह अब अगले 10 महीनों के लिए एक बिल्डअप है।

## क्रिकेट विश्वकप का बेहतरीन अनुभव प्रशंसकों तक पहुंचाने के लिए आईसीसी ने मास्टरकार्ड के साथ मिलाया हाथ

नई दिल्ली। अंतरराष्ट्रीय क्रिकेट परिषद (आईसीसी) ने मेन्स क्रिकेट विश्वकप 2023 के दौरान क्रिकेट प्रशंसकों को शानदार अनुभव प्रदान करने की मंशा से मास्टरकार्ड के साथ वैश्विक पार्टनरशिप किया है।

मास्टरकार्ड के साथ वैश्विक पार्टनरशिप की शानदार सहभागिता की घोषणा करते हुए आईसीसी ने कहा है कि मास्टरकार्ड ग्राहकों और कार्डधारकों को अद्वितीय अनुभव प्रदान करने के लिए खेल प्रायोजन/स्पोर्ट्स स्पॉन्सरशिप की अपनी समृद्ध विरासत को जारी रखेगा। भारत, दक्षिण एशिया और दुनिया भर के कई अन्य क्षेत्रों में क्रिकेट सबसे लोकप्रिय खेलों में से एक है और विश्व कप श्रृंखला प्रशंसकों को रोमांच के केंद्र में रखती है और उन्हें खेल का अभूतपूर्व अनुभव लेने का अवसर प्रदान करती है।



ग्राहक अन्य भी कई लाभ प्राप्त कर सकेंगे। इन अवसरों में शामिल है- क्रिकेट के दिग्गज खिलाड़ियों से मिलने का मौका, पुरुष क्रिकेट विश्व कप टूर्नामेंट को करीब से देखने का अवसर और मैच के दिनों में विशेष प्रवेश शामिल है। कार्डधारकों के 12-18 वर्ष की

आनु के बच्चों को भी ध्वजवाहक कार्यक्रम का हिस्सा बनने का मौका मिलेगा और मास्टरकार्ड कार्डधारकों के लिए अधिकारिक

मुझे बहुत खुशी हो रही है। मास्टरकार्ड अपने साथ खेल साझेदारी में समृद्ध अनुभव लेकर आएगा। ऐसे में विश्वास है कि यह साझेदारी दुनिया भर के क्रिकेट प्रेमियों के लिए कई शानदार फायदे लेकर आएगी।

वहीं मास्टरकार्ड के मुख्य विपणन और संचार अधिकारी राजा राजमेश्वर का कहना है कि -क्रिकेट दुनिया भर में, विशेषकर भारत और दक्षिण एशिया में लाखों लोगों का जुनून है। हम विश्वकप क्रिकेट 2023 के लिए आईसीसी के साथ साझेदारी करके उत्साहित हैं। यह समृद्धता प्रशंसकों को खेल के प्रति उनके जुनून के और करीब लाने में सक्षम होगा। हम इस बात को सुनिश्चित करने के लिए समर्पित हैं कि इस पूरे टूर्नामेंट के दौरान कार्डधारक और सभी क्रिकेट प्रशंसक अविस्मरणीय क्षणों के गवाह बनेंगे।

आईसीसी मैनेजइंग की खरीद पर कई प्रकार के ऑफर दिए जाएंगे। आईसीसी के मुख्य कार्यकारी अधिकारी जोफ एलार्डिस ने कहा कि 'मास्टरकार्ड की आईसीसी मेन्स क्रिकेट विश्व कप 2023 के आयोजन के लिए एक वैश्विक पार्टनर के रूप में घोषणा करते हुए

## आर एंड ए एमेच्योर गोल्फ चैंपियनशिप में भारतीय गोल्फरों का शानदार प्रदर्शन, निशना पटेल प्री-क्वार्टरफाइनल में

नई दिल्ली। दुनिया भर में प्रसिद्ध आर एंड ए एमेच्योर गोल्फ चैंपियनशिप में भारतीय महिला गोल्फरों ने शानदार प्रदर्शन किया है। इंडियन गोल्फ यूनियन (आईजीयू) की तरफ से टूर्नामेंट में भाग लेने के लिए भेजी गई भारतीय टीम में शामिल निशना पटेल यॉर्कशायर के प्रसिद्ध गैटन और फुलफ्रेड कोर्स में खेले जा रहे आर एंड ए गर्ल्स एमेच्योर गोल्फ चैंपियनशिप में प्री-क्वार्टरफाइनल तक पहुंची। हालांकि वह अपना दमदार प्रदर्शन जारी नहीं रख सकीं और दुनिया की 10वीं रैंक की खिलाड़ी जर्मनी की हेलेन ब्रीम से राउंड ऑफ 16 में हार गई। निशना, जिन्होंने 78-74 का स्कोर किया, अपनी टीम की साथी मन्नत बरार (81-71) के साथ 33वें स्थान पर रहीं। शीर्ष

64 खिलाड़ी में शामिल निशना ने राउंड ऑफ 32 में अपना पहला मैच चार्लोट नॉटन के खिलाफ जीता था लेकिन हेलेन ब्रीम से



यह हार गई। ब्रीम ने निशना को 5 और 4 से हराया। मन्नत राउंड ऑफ 32 में इटली की पेरिस अपॉडिने से अपना मैच 3 और 2 हार गई।

सुखमन ने जीता आईजीयू हरियाणा जूनियर्स का खिलाड़ पंचकूला में खेले गए

आईजीयू हरियाणा ट्रॉडिया जूनियर वॉयज चैंपियनशिप में भारत के शीर्ष जूनियर गोल्फरों में से एक सुखमन सिंह ने 75-68-71-

74 के स्कोर के साथ कटेगरी ए में तीन शॉट से जीत हासिल कर टूर्नामेंट पर कब्जा किया। सुखमन का कुल स्कोर पार 288 रहा।जुझार सिंह (74-71-75-71) 291 स्कोर के साथ दूसरे स्थान पर रहे जबकि अंगद सिंह, जिन्होंने पहले दिन 65 के स्कोर

के साथ पंचकूला कोर्स में धूम मचा दी थी, 65-80-74-73 के राउंड के साथ तीसरे स्थान पर रहे। जुझार के लिए यह लगातार दूसरा उपविजेता ट्रॉफी है। वह पिछले सातह उत्तरी भारत में भी दूसरे स्थान पर रहे थे। पिछले सातह उत्तर भारतीय खिलाड़ जीतने वाले अंशुल मिश्रा ने कटेगरी बी में खिताब अपने नाम किया जबकि हरियाणा के किश काल कल (75-71-76-76) दूसरे और यूपीयन यूएस किड्स के विजेता और भारतीय गोल्फ के दिग्गज जीव मिल्खा सिंह के बेटे हरजोत मिल्खा सिंह तीसरे स्थान पर रहे। श्रेणी ए और बी के लिए संयुक्त स्टैंडिंग का नेतृत्व सुखमन, जुझार और अंगद ने किया और शीर्ष श्रेणी बी फिनिसर, अंशुल, कुल मिलाकर छठे स्थान पर थे।

आलोचना की और आगामी घरेलू एकादिवसीय विश्व कप के लिए अनुभवी स्पिनर का समर्थन किया। उन्होंने कहा, 'मुझे लगता है कि टीम में उनकी मौजूदगी जरूरी थी। मुझे उम्मीद है कि उनके लिए दरवाजे बंद नहीं होंगे। विश्व कप के लिए उन पर विचार करना महत्वपूर्ण है क्योंकि टूर्नामेंट भारत में है। चहल एक सिद्ध मैच विजेता हैं। मैं उनकी बात समझ सकता हूँ।' फॉर्म अच्छा नहीं है, इसलिए हो सकता है कि आपने उन्हें अग्रिम दिया हो। लेकिन मुझे लगता है कि अगर वह टीम के साथ होंगे तो उनका आत्मविश्वास बरकरार रहता। जो भी खिलाड़ी बाहर होने के बाद वापस आता है, उस पर अच्छा प्रदर्शन करने का दबाव

हमेशा रहता है।' साल में अब तक चहल ने नौ टी-20 मैचों में नौ विकेट लिए हैं जबकि उनसे पहले चुने गए कुलदीप यादव के आंकड़े बेहतर हैं। उन्होंने तीन मैचों में 4/6 के सर्वश्रेष्ठ आंकड़े के साथ 7 विकेट और 7 टी20ई में 3/28 के सर्वश्रेष्ठ आंकड़े के साथ 8 विकेट लिए हैं। भारतीय क्रिकेट कंट्रोल बोर्ड (बीसीसीआई) ने आगामी एशिया कप 2023 के लिए 17 सदस्यीय मजबूत टीम की घोषणा की जो 30 अगस्त से शुरू होगी जिसमें जसप्रीत बुमरा, श्रेयस अय्यर, केएल राहुल की टीम में वापसी हुई है और तिलक वर्मा को भी जगह मिली है।

## फास्ट न्यूज

### काम कैसा भी हो... वरुण गांधी की टीम करवा देगी

टीम एक्शन इंडिया/बरेली पीलीभीत लोकसभा सीट से सांसद वरुण गांधी ने लोकसभा चुनाव के लिए पूरी ताकत झोंकनी शुरू कर दी है। इसके लिए उन्होंने अपनी लोकसभा सीट के तहत आने वाली सभी पांचों विधानसभा में सक्रियता भी बढ़ा दी है। पीलीभीत लोकसभा में सबसे अहम बहेड़ी विधानसभा मानी जा रही है। यह विधानसभा बरेली जिले में आती है, लेकिन लोकसभा क्षेत्र पीलीभीत यानी मौजूदा सांसद वरुण गांधी का है। कार्यालय पर भाजपा के पोस्टर जरूर लगे दिखाई देंगे, लेकिन अंदर खाने यह 2024 के लिए नई तरह से टीम टीम तैयार करते हुए खड़ी की गई है। जहां हर कार्यकर्ता अपने को टीम वरुण गांधी का सदस्य बता रहा है। टीम वरुण गांधी को देखते हुए भाजपा के खेमे में हलचल बढ़नी शुरू हो गई है। अपनी ही सरकार के खिलाफ मुखर: सांसद वरुण गांधी मौजूदा समय में भाजपा के सांसद हैं। वो अकेले सांसद हैं, जो अपनी ही सरकार के खिलाफ मुखर रहते हैं। फिर चाहे वो किसान आंदोलन का वक्त हो या भ्रष्टाचार की शिकायतें। जब लखीमपुर हिंसा हुई। तब उन्होंने किसानों पर गाड़ी चढ़ाने पर सरकार खुलकर किसानों का समर्थन किया। इसके बाद से पार्टी के वरिष्ठ नेताओं ने उनसे किनारा करना शुरू कर दिया। 2022 के विधानसभा चुनाव के दौरान भी वह भाजपा के मंच पर कम ही दिखाई दिए। प्रधानमंत्री नरेंद्र मोदी और मुख्यमंत्री योगी आदित्यनाथ के साथ वो मंच पर नजर नहीं आए। सियासी गलियारों में चर्चा रही कि वो भाजपा छोड़ सकते हैं। हालांकि ऐसा हुआ नहीं।

### पेट्रोल पंप की 10 लाख लूट में मुंशी गिरफ्तार

नवादा: पेट्रोल पंप का कर्मी ही निकला साजिश कर्ता, दिन दहाड़े 10 लाख की लूट की वारदात का पुलिस में दर्ज कराया था झूठा रपट, पुलिस ने किया खुलासा। नवादा पुलिस ने पेट्रोल पंप कर्मी से 10 लाख रुपए की लूट कांड का गुरुवार को खुलासा किया है। पूरा मामला रोह थाना क्षेत्र में स्थित देवा किसान पेट्रोल पंप के कर्मी ने कादिर गंज थाना क्षेत्र के पर्वभा मोड़ के समीप बाइक सवार बदमाशों द्वारा 10 लाख रुपये की लूट की वारदात का स्थानीय थाने में लिखित शिकायत किया था। वहीं इस घटना के बाद पुलिस ने मामला दर्ज कर तपस्वी में जुट गई थी घटना 30 मई 2023 की दोपहर की बताई जाती वहीं पुलिस आज चार माह के बाद पुलिस ने लूट कांड का खुलासा कर साजिशकर्ता पेट्रोल पंप के कर्मी मनोज कुमार को गिरफ्तार कर जेल भेज दिया है। डीएसपी उपेंद्र प्रसाद ने नगर थाना परिसर में प्रेस वार्ता का आयोजन कर बताया कि पेट्रोल पंप के कर्मी द्वारा ही लूट का घड़खंत्र रचा था।

**व्यवस्था** पोर्टल पर नियुक्ति से लेकर अवकाश प्रबंधन और स्थानांतरण से लेकर सेवानिवृत्ति तक का विवरण हुआ ऑनलाइन

## पारदर्शिता और जवाबदेही भी तय कर रहा मानव संपदा पोर्टल

### डिजिटल सेवा

टीम एक्शन इंडिया/लखनऊ पारदर्शिता और जवाबदेही निर्धारित कर प्रदेश में जनसेवा के कार्य में जुटी योगी सरकार ने सरकार के समस्त विभागों के अधिकारियों एवं कर्मचारियों के काम में भी शुचिता, पारदर्शिता और जवाबदेही तय कर दी है। मानव संपदा पोर्टल के माध्यम से सरकार ने अधिकारियों व कर्मचारियों की समस्त गतिविधियों को ऑनलाइन कर दिया है। उनकी नियुक्ति से लेकर अवकाश प्रबंधन तक और स्थानांतरण से लेकर सेवानिवृत्ति तक का विवरण पोर्टल पर ऑनलाइन किए जाने की

टीम एक्शन इंडिया/लखनऊ पूरे देश में अकेले उत्तर प्रदेश के 15 लाख स्ट्रीट वेंडर्स पीएम स्वनिधि का लाभ उठा रहे हैं, जो हमारे लिए गर्व की बात है। इन्हीं वेंडर्स को वर्ष 2020 से पहले अपना काम शुरू करने के लिए साहूकार इनकी मजबूरी का फायदा उठाकर हजार रुपये के बदले बारह से पंद्रह सौ रुपये लेते थे। प्रधानमंत्री नरेंद्र मोदी ने स्ट्रीट वेंडर्स को बैंक से जोड़ते हुए उनके लिए ब्याज मुक्त कर्ज की व्यवस्था की। आज स्ट्रीट वेंडर्स को स्वनिधि के जरिये दस हजार रुपये की पहली किस्त के रूप में दिये जा रहे हैं। वहीं इसका भुगतान करने पर बीस हजार की दूसरी और पचास हजार की तीसरी किस्त दी जा रही है, जिसका लाभ उठाकर स्ट्रीट वेंडर्स आत्मनिर्भर बन रहे हैं। पिछले 6 वर्षों के



अंदर प्रदेश में वृद्ध रूप से सफाई अभियान चलाया गया। इस अभियान के जरिये केवल माफियाओं की ही सफाई नहीं हुई बल्कि गंदगी की भी सफाई हुई है। यह विशेषता उत्तर प्रदेश ने ही हासिल की है। पहले गुंडे स्ट्रीट वेंडर्स से गुंडा टैक्स वसूलते थे। वहीं आज कोई गुंडा टैक्स वसूलने

की हिम्मत नहीं कर सकता है। प्रदेश सरकार हर तरह की सफाई पर विशेष ध्यान दे रही है। ये बातें मुख्यमंत्री योगी आदित्यनाथ ने गुरुवार को लोकभवन के सभागार में आयोजित पीएम स्वनिधि एवं स्वयं सहायता समूह ऋण योजना के तहत 11000 लाभार्थियों के ऋण वितरण कार्यक्रम में कही।

इस दौरान उन्होंने लगभग एक दर्जन स्ट्रीट वेंडर्स और स्वयं सहायता समूह की महिलाओं को ऋण की चेक सौंपी। **प्रदेश सरकार ने स्ट्रीट वेंडर्स को पांच लाख के सुरक्षा बीमा से जोड़ा:** मुख्यमंत्री योगी आदित्यनाथ ने कहा कि स्ट्रीट वेंडर्स के लिए कभी कोई योजना नहीं बनायी

## चर्चा: काशी पहुंचे जी-20 के 170 डेलीगेट्स



टीम एक्शन इंडिया/वाराणसी वाराणसी में जी-20 कल्चरल वकिंग ग्रुप की बैठक शुरू हो गई। इसमें 170 डेलीगेट्स हिस्सा ले रहे हैं। 4 मुद्दों पर प्रस्ताव बनेंगे। फिर शुक्रवार और शनिवार को संस्कृति मंत्री प्रस्तावों पर चर्चा करेंगे। नंदेसर एरिया के एक होटल में चल रही बैठक में भारत की संस्कृति राज्यमंत्री मोनाक्षी लेखी भी हिस्सा लेंगी। केंद्रीय मंत्री जी. किशन रेड्डी भी शामिल होंगे। अंतिम दिन यानी शनिवार को सीएम योगी भी बैठक में शामिल होंगे। जी-20 कल्चर: शेफिंग दी ग्लोबल नैटिव फॉर इंकलुसिव ग्रोथ, नाम की एक वीडियो रिपोर्ट दिखाई जाएगी। इसमें बताया गया कि जी-20 में शामिल किन देशों में दुनिया की दो तिहाई आबादी रहती है। दुनिया की 3% जीडीपी, कला, संस्कृति से आती है, जबकि यह क्षेत्र 6% से ज्यादा रोजगार देता है। इसलिए इस पर फोकस जरूरी है।

**वसुधैव कुटुम्बकम पर आधारित है थीम:** संस्कृति मंत्रालय की संयुक्त सचिव लिली पांडे ने बताया

### प्रस्तावों पर चर्चा

❏> कला और संस्कृति की जीडीपी पर फोकस, 4 मुद्दों पर करेंगे चर्चा, सुरक्षा चाक चौबंद

कि बैठक का लक्ष्य नीति-निर्माण के केंद्र में संस्कृति को रखकर कारगर परिणामों को पाना है। जी-20 देशों सहित 9 आमंत्रित देशों और विभिन्न अंतरराष्ट्रीय संगठनों के 170 डेलीगेट्स इसमें शामिल हो रहे हैं। इसकी थीम वसुधैव कुटुम्बकम- एक पृथ्वी, एक परिवार, एक भविष्य है। वसुधैव कुटुम्बकम से प्रेरित सांस्कृतिक परियोजनाओं का एक मजबूत कार्यक्रम विकसित किया है। जी-20 संस्कृति ट्रैक कल्चर फॉर लाइफ के विचार पर आधारित है। यानी सतत जीवन के लिए एक अभियान के तौर पर पर्यावरण के प्रति जागरूक जीवनशैली तय करना है।

## चुनाव आयुक्त पर एफआईआर का आदेश देने वाले जज सस्पेंड

टीम एक्शन इंडिया/हैदराबाद तेलंगाना हाईकोर्ट की एडमिनिस्ट्रेटिव यूनिट ने मुख्य चुनाव आयुक्त राजीव कुमार और 11 अन्य लोगों के खिलाफ एफआईआर दर्ज करने का आदेश देने वाले स्पेशल सेशन जज के जवा कुमार को सस्पेंड कर दिया है। कोर्ट ने कहा कि सेशन जज ने बिना वजह जल्दबाजी में फैसला लिया। उनसे ड्यूटी निभाने में गंभीर चूक हुई है। चुनाव आयोग के एक



सीनियर अधिकारी ने हाईकोर्ट में इस मामले पर शिकायत दर्ज कराई थी। इसके बाद सांसदों/विधायकों के मुकदमे के लिए नियुक्त स्पेशल सेशन कोर्ट के जज कुमार के खिलाफ

प्रशासनिक स्तर पर निलंबन शुरू हुआ था। इसके बाद उन्हें ब्यापक जनहित में तेलंगाना सिविल सेवा नियम 1991 के तहत निलंबित कर दिया गया। **यह था पूरा मामला:** मामला एक निजी शिकायत के आधार पर सेशन कोर्ट ने पुलिस के पास भेजा था, जिसमें आरोप लगाया गया था कि महबूबनगर से विधायक श्रीनिवास गोड्ड ने तथ्यों को छिपाकर चुनावी हलफनामे में छेड़छाड़ की थी।

❏> अधिकारियों व कर्मचारियों को अपनी चल-अचल संपत्ति की घोषणा भी पोर्टल पर करने का निर्देश दिया

लाने का प्रयास किया है, जबकि सरकार और जनता के प्रति उनकी जवाबदेही भी निर्धारित कर दी गई है। योगी सरकार ने हाल ही में आदेश जारी कर प्रदेश के समस्त अधिकारियों व कर्मचारियों को निर्देशित किया है कि वे 31 दिसंबर 2023 तक अपनी चल एवं अचल संपत्ति का विवरण अनिवार्य रूप से मानव संपदा पोर्टल पर प्रस्तुत करेंगे।

## '6 घंटे में गंगा एक्सप्रेस वे से पहुंचेंगे मेरठ से प्रयागराज'

### रोजगार

❏> 6 हजार करोड़ से बन रहे एक्सप्रेस वे से औद्योगिक गलियारे बनेंगे। साथ ही हजारों नौजवानों को रोजगार मिलेगा

महज 6 घंटे में तय की जा सकेगी। 36 हजार करोड़ से बन रहे इस एक्सप्रेस वे

से औद्योगिक गलियारे बनेंगे। साथ ही हजारों नौजवानों को रोजगार मिलेगा। यह एक्सप्रेस वे नए भारत के नये उत्तर प्रदेश को दर्शाती है। आज रिजर्व बैंक की रिपोर्ट में देश भर में सबसे अधिक निवेश करने वाला प्रदेश उत्तर प्रदेश बनकर उभरा है। 6 वर्षों में उत्तर प्रदेश की अर्थव्यवस्था दो गुनी हुई है। उत्तर प्रदेश देश के अंदर हर एक एचए से बीमारु राज्य से उठकर विकसित राज्यों की श्रेणी में खड़ा हुआ है।

11000 लोगों को अकेले उत्तर प्रदेश में यह सुविधा दी जा रही है। वहीं प्रदेश सरकार ने स्वनिधि योजना से जुड़े स्ट्रीट वेंडर्स को पांच लाख के सुरक्षा बीमा की सौगत दी है ताकि उनके परिवार को किसी तरह की कोई समस्या न हो। यह वही सरकार कर सकती

है तो गरीब की पीड़ा को समझती है और उनके साथ खड़ी होती है। डबल इंजन की पीड़ा के साथ जुड़कर अपनी संवेदना को व्यक्त कर रही है। पीएम स्वनिधि योजना महिला सशक्तिकरण और उनके स्वावलंबन का आधार है।

## अजय राय ने संभाला पदभार

टीम एक्शन इंडिया/लखनऊ यूपी कांग्रेस के प्रदेश अध्यक्ष अजय राय गुरुवार को लखनऊ पहुंचे। यहां काशी के पंडितों ने मंत्रोच्चारण के साथ पदभार ग्रहण कराया। इस दौरान पार्टी के राष्ट्रीय सचिव एवं अन्य वरिष्ठ नेता भी मौके पर मौजूद रहे। अजय राय वाराणसी से चलकर जौनपुर, सुल्तानपुर व अमेठी होते हुए प्रदेश कांग्रेस मुख्यालय पहुंचे। जौनपुर और सुल्तानपुर में उनका जोरदार स्वागत हुआ। अजय राय के काफिले में 100 से ज्यादा कार चल रही थीं। वाराणसी में उन्होंने बाबा विश्वनाथ के दर्शन किए। लखनऊ रवाना होने से पहले उन्होंने कहा था कि मैंने बाबा विश्वनाथ का आशीर्वाद लिया है।

वहीं, लखनऊ में कांग्रेस कार्यालय में शपथ ग्रहण से पहले गंगा आरती हुई। **कांग्रेस कार्यालय पर हलचल बढ़ी, नेता पहुंच रहे:** अजय राय के अध्यक्ष बनने के बाद प्रदेश कार्यालय में हलचल बढ़ गई है। प्रदेश अध्यक्ष अजय राय से जब सवाल पूछा गया तो उन्होंने कहा कि जो संघर्ष करने की हिम्मत रखते हैं, उन्हें जरूर जिम्मेदारी दी जाएगी। कांग्रेस कार्यालय की सड़क बैनर और होर्डिंग से पट गई है। पदभार ग्रहण करने के बाद अजय राय महात्मा गांधी, बाबा साहेब डॉ. भीमराव आंबेडकर, सरदार वल्लभ भाई पटेल और राजीव गांधी की प्रतिमा पर माल्यार्पण किया।



रेलमंत्री अश्विनी वैष्णव ने भोपाल में मुख्यमंत्री शिवराज सिंह चौहान से मुलाकात की।

### पत्नी-बेटी पर बोरी सिलने की सुई से हमला किया

टीम एक्शन इंडिया/राजकोट गुजरात के राजकोट में एक पति ने अपनी पत्नी पर बोरा सिलने की बड़ी सुई से हमला कर दिया। इससे महिला गंभीर रूप से घायल हो गई। पति का नाम हरेश भूपकार है। उसे शक था की एक पोर्न वीडियो में दिखाई दे रही महिला उसकी पत्नी है। उसने रात घटना को अंजाम दिया। महिला ने अपनी बेटी के साथ पुलिस में शिकायत दर्ज कराई। पुलिस ने आरोपी पति के खिलाफ केस दर्ज कर लिया है। महिला की दो बच्चों की मां है। उसकी एक 24 साल की बेटी और एक 18 साल का बेटा है।



8 COLOUR WEB OFFSET MACHINE

Capacity : 36000 Copies per Hour  
16 Broad Sheet Pages in One Go

THE PRINTING HUB COMPLETE C T P UNIT BASYS PRINT



Corporate Office : A-15, G. T. Karnal Road, Industrial Area, Delhi-110033

Phone : +91-9999889104, +91-9250706656, +91-11-47502546